



కాంగ్రెస్ ఫేల్ ఖతం.. డుకాణం బంద్


- ప్రభుత్వాన్ని నడిపే స్థితిలో లేని రేవంత్
- ఆయన వ్యాఖ్యలే ఇందుకు నిదర్శనం
- కేంద్ర మంత్రి బండి



03 రేవంత్ ఐ దివాళాకోరు రాజకీయం
కేటీఆర్ విమర్శలు

జగిత్యాల - ఆర్మూర్ హైవే'కు రీన్ సిగ్నల్!

'భారత్ మాలా' పథకం కింద రోడ్డు నిర్మాణ పనులకు కేంద్రం ఓకే



- 149 కిలో మీటర్ల 'ఫాస్ట్ లైన్' ఎక్స్ ప్రెస్ హైవే
- రూ.3850 కోట్ల నిధులకు త్వరలో టెండర్లు
- జగిత్యాల-కోరుట్ల-మెట్పల్లి పట్టణాలకు బైపాస్ రోడ్డు

ప్రజానావ, జగిత్యాల: 'భారత్ మాలా' పథకం కింద జగిత్యాల జిల్లా కేంద్రం నుంచి నిజామాబాద్ జిల్లాలోని ఆర్మూర్ వరకు మంచిర్యాల(ఎన్హెచ్-63)హైవే రోడ్ విస్తరణ నిర్మాణ పర్యావరణ అనుమతులకు కేంద్ర ప్రభుత్వం ఇటీవల గ్రీన్ సిగ్నల్ ఇచ్చింది. జగిత్యాల జిల్లా కేంద్రం నుంచి ఆర్మూర్ పట్టణ కేంద్రం వరకు ఈ ఇరు ప్రాంతాల ప్రజల్లో చాలా కాలం నుంచి ఉన్న వారి కోరిక నెరవేరనుంది. జగిత్యాల-ఆర్మూర్ జాతీయ రహదారి 63వ నంబర్ రోడ్డు విస్తరణ పనుల కోసం త్వరలో టెండర్లు ఆహ్వానించనున్నారు. ఈ రోడ్డు నిర్మాణ పనులకు టెండర్లు నిర్వహించి మూడేళ్లలోనే జగిత్యాల-ఆర్మూర్ హైవే రోడ్డు విస్తరణ పనులను జాతీయ రహదారుల సంస్థ అధికారులు పూర్తి చేయించనున్నారు.

'ఫాస్ట్ లైన్ ఎక్స్ ప్రెస్ హైవే' రోడ్డుగా..

ఈ క్రమంలో ఎన్ హెచ్ 63 ప్రస్తుత రోడ్డును, నాలుగు లైన్లుగా విస్తరించి, పట్టణాలు, గ్రామాల దగ్గర గతంలో అధికారులు భూములను సేకరించి, వారితో చేసుకున్న ఒప్పందాల ప్రకారం బైపాస్ రోడ్లను నిర్మించనున్నారు.

మిగతా 2 లో



ఆర్టీసీ సమ్మె వాయిదా

ముగ్గురు ఐఏఎస్లతో కమిటీ మంత్రి పాన్సంతో చర్చల అనంతరం జేపీసీ వెల్లడి

ప్రజానావ, హైదరాబాద్: తెలంగాణలో ఆర్టీసీ సమ్మె వాయిదా పడింది. మంత్రి పొన్నం ప్రభాకర్తో జరిపిన చర్చలు సఫలం కావడంతో కార్మిక సంఘాల నేతలు సమ్మెను వాయిదా వేస్తున్నట్లు ప్రకటించారు. రేపటి నుంచి రాష్ట్రంలో సమ్మె చేయనున్నట్లు కార్మిక సంఘాలు ప్రకటించిన సంగతి తెలిసిందే. ఈ సేవభ్యంతో ప్రభుత్వం చర్చలకు పిలుపునివ్వడంతో మంగళవారం తమ సమస్యలపై మంత్రి పొన్నంతో కార్మిక సంఘాల నేతలు సమావేశమయ్యారు. ఈ సందర్భంగా మంత్రి రృష్టికి తమ సమస్యలను తీసుకొచ్చారు. పలు సమస్యలపై చర్చించారు. అనంతరం మంత్రి పొన్నం మాట్లాడుతూ.. సమ్మె ఆలోచన విరమించుకోవాలని కార్మిక సంఘాల నేతలకు విజ్ఞప్తి చేశారు. సమ్మెకు వెళ్లి ప్రజలకు ఇబ్బంది కలిగించవద్దని కోరారు. ఇప్పుడిప్పుడే సంస్థ కోలుకుంటుందని.. సమ్మె చేస్తే స్వస్థం జరుగు తుందని చెప్పారు.

మిగతా 2 లో



నగరంలో మరోమారు పూడ్చా దాడులు

- గచ్చిబౌలి సంధ్యా కన్వెన్షన్లో కూల్చివేతలు
- మైలార్దేవ్పల్లిలోనూ ఆక్రమణల తొలగింపు

02

ఓబులాపురం మైనింగ్ కేసులో తుదితీర్పు

గాలి జనార్ధన్ రెడ్డి తదితరులకు ఏడేళ్ల జైలు

- ఐదుగురిని దోషులుగా.. ఇద్దరిని నిర్దోషులుగా ప్రకటించిన కోర్టు
- మాజీ మంత్రి సబితాను నిర్దోషిగా ప్రకటించిన కోర్టు



ప్రజానావ, హైదరాబాద్: ఓబులాపురం మైనింగ్ కేసులో నాంపల్లి సీబీఐ కోర్టు తుది తీర్పు వెలువరించింది. 15 ఏళ్ల పాటు సుదీర్ఘ విచారణ అనంతరం ఈ కేసులో మొత్తం ఐదుగురిని దోషులుగా, ఇద్దరిని నిర్దోషులుగా ప్రకటించింది. ఈ కేసులో ప్రధాన నిందితులైన గాలి జనార్ధన్ రెడ్డి, బీవీ శ్రీనివాసరెడ్డి, మెఘజీ అలిఖాన్, గనులశాఖ అప్పటి డైరెక్టర్ వీడీ రాజగోపాల్ ను దోషులుగా నిర్ధారిస్తూ శిక్షలు ఖరారు చేసింది. గాలి జనార్ధన్ రెడ్డి సహా నలుగురికి ఏడేళ్ల పాటు జైలు

మిగతా 2 లో



సుప్రీంకోర్టు న్యాయమూర్తుల ఆస్తులు వెల్లడి

అత్యంత ధనవంతుడిగా జస్టిస్ విశ్వనాథన్

సుప్రీం కోర్టు న్యాయమూర్తులు తమ ఆస్తుల వివరాలను వెబ్సైట్లో వెల్లడించారు. ఏప్రిల్ 1న జరిగిన సుప్రీంకోర్టు జడ్జిస్ ఫుల్ కోర్టు మీటింగ్లో వివరాలు వెల్లడించాలని నిర్ణయించారు. సుప్రీం కోర్టులో 33 మంది న్యాయమూర్తులకు గాను 21 మంది ఆస్తుల వివరాలు ఉంచారు. న్యాయమూర్తుల్లో అత్యంత లిక్విడ్ న్యాయమూర్తి జస్టిస్ కె.వి విశ్వనాథన్ అని లెక్కలు చెబుతున్నాయి.

04

రోడ్డుప్రమాద బాధితులకు ఉర్రటం



- ఆస్తిలో లక్షన్నర వరకు ఉచిత వైద్యం
- ఉత్తర్యులు జారీచేసిన కేంద్ర ప్రభుత్వం


04

పహల్గామ్ దాడి.. మోడీకి ముందే తెలుసు

కాంగ్రెస్ అధ్యక్షుడు ఖర్గే సంచలన వ్యాఖ్యలు

ఖర్గే వ్యాఖ్యలపై మందపడ్డ బీజేపీ నేతలు





నగరంలో మరోమారు హైద్రా దాడులు

గచ్చిబొలి సంధ్యా కన్వెన్షన్‌లో కూల్చివేతలు
మైలార్‌దేవ్‌పల్లిలోనూ ఆక్రమణల తొలగింపు

ప్రజానావ, హైదరాబాద్: హైదరాబాద్ నగరంలో హైద్రా మరోసారి భారీగా కూల్చివేతలను చేపట్టింది. గచ్చిబొలిలోని సంధ్య కన్వెన్షన్ సెంటర్‌ను లక్ష్యంగా చేసుకొని మినీ హాల్, ఫుడ్ కోర్ట్‌తో పాటు- అనేక అనుమతులు లేని నిర్మాణాలను తొలగించారు. ఉదయం నుంచే మూడు భారీ బుల్డోజర్ల సహాయంతో కూల్చివేతల పక్రియ ప్రారంభమైంది. పోలీసులు ఘటనా స్థలంలో బందోబస్తును ఏర్పాటు చేసి, ఎవరికీ లోపలికి వెళ్లేందుకు అనుమతించలేదు. ఈ కూల్చివేతలు ఫెర్రిలైజర్స్ కార్పొరేషన్ ఆఫ్ ఇండియా ఎంప్లాయిస్ కోఆపరేటివ్ హౌసింగ్ సొసైటీ- లేఅవుట్ పరిధిలో నిర్వహించబడ్డాయి. సంబంధిత లేఅవుట్‌కు ప్రభుత్వ అనుమతులు లేకుండానే రోడ్డు, పార్కులు వంటి ఉమ్మడి భూములపై ఆక్రమణలు జరిగాయని తెలుస్తోంది. రోడ్లను ఆక్రమించి నిర్మించిన గదులు, రెస్టారెంట్లు- , ఫుడ్ కోర్టులు వంటి కట్టడాలను హైద్రా అధికారులు తొలగించారు. ఈ సందర్భంగా పలువురు ఫ్లాట్ యజమానులు తమ స్థలాలు కనబడకుండా ఆక్రమ నిర్మాణాలు చేసినట్లు ఆరోపిస్తూ ఫిర్యాదు చేశారు. అనుమతులు లేకుండా నిర్మించిన వంటగదులు, రెస్టారెంట్లు, మినీ హాల్ వంటి నిర్మాణాలన్నీ హైద్రా అధికారుల పర్యవేక్షణలో కూల్చివేశారు. అంతే కాకుండా, జీ ఫ్లస్ 2 అంతస్తుల్లో నిర్మించిన మూడు ఐఆర్ షెడ్లు కూడా తొలగించబడ్డాయి. అదనంగా లేఅవుట్‌ను ఆక్రమించి చేసిన రేకుల ఫెన్సింగ్‌ను కూడా అధికారులు తొలగించారు. నగర శ్రేయస్సు కోసం, భవిష్యత్తులో ఇటువంటి అక్రమ నిర్మాణాలకు తావు లేకుండా ఉండేందుకు ఈ చర్యలు తీసుకుంటు-న్నట్లు- అధికారులు పేర్కొన్నారు. శాసనానుగుణంగా మాత్రమే నిర్మాణాలు చేపట్టాలని, కఠిన చర్యలు తప్పవని హెచ్చరించారు. ఇకపోతే రాజేంద్రనగర్ పరిధిలోని మైలార్ దేవ్ పల్లిలో కూడా కూల్చివేతలు చేపట్టింది. . స్థానిక ఇందిరా గాంధీ సొసైటీలో ఆక్రమణలను తొలగించారు హైద్రా అధికారులు. రోడ్లను ఆక్రమించి ప్రహరీగోడ నిర్మించటంతో రాకపోకలకు ఇబ్బందిగా మారినదని హైద్రాకు ఫిర్యాదు చేశారు స్థానికులు. స్థానికుల ఫిర్యాదుతో రంగంలోకి దిగిన హైద్రా అధికారులు కూల్చివేతలు చేపట్టారు. పోలీసు బందోబస్తు మధ్య కూల్చివేతలు చేపట్టారు అధికారులు. ఈ క్రమంలో హైద్రా అధికారులతో వాగ్వాదానికి దిగారు ఆక్రమణదారులు. ప్రహరీగోడ నిర్మించిన స్థలం తమదే అంటూ అధికారులతో వాగ్వాదానికి దిగారు ఆక్రమణదారులు. దీంతో ఘటనాస్థలం దగ్గర ఉద్రిక్తత నెలకొంది.

ఐయూఈటీ-యూజీ పరీక్షలు వాయిదాకు మొగ్గు

న్యూఢిల్లీ, మే 6: ఐయూఈటీ-యూజీ పరీక్షలను వాయిదా వేయాలని నేషనల్ టెస్టింగ్ ఏజెన్సీ (ఎన్టీఎ) భావిస్తున్నట్లు సంబంధిత వర్గాలు మంగళవారం ప్రకటించాయి. షెడ్యూల్ ప్రకారం ఈ పరీక్షలు మే 8 నుండి జూన్ 1 వరకు, భారత్ సహా వివిధ దేశాలలో పలు పరీక్షా కేంద్రాల్లో నిర్వహించాలని నిర్ణయించారు. అయితే అధికారిక ప్రకటన వెలువడాల్సి వుంది. సమస్యయ సమస్యల కారణంగా వాయిదా వేసినట్లు- సమాచారం.అయితే ఈ అంశంపై అధికారిక ప్రకటన వెలువడాల్సి వుందని ఆ వర్గాలు తెలిపాయి. యూనివర్సిటీ-ల్లో అందర్ల గ్రాడ్యుయేట్ కోర్సుల్లో ప్రవేశం కోసం ఈ పరీక్షలను నిర్వహిస్తుంది. నీట్ తర్వాత, దేశంలోనే ఇది రెండవ అతిపెద్ద ప్రవేశపరీక్ష. భారతదేశంలోని కేంద్ర, రాష్ట్ర, డిప్యూ మరియు ప్రైవేట్ యూనివర్సిటీ-ల్లో ప్రవేశం కోసం ప్రతి ఏడాది సుమారు 13 లక్షలకు పైగా విద్యార్థులు రియిజిటీ పరీక్షల కోసం నమోదు చేసుకుంటారు.

ఆర్టీసీ సమ్మె వాయిదా

మొదటి పేజీ తరువాయి
కార్మికుల సమస్యలను సీఎం దృష్టికి తీసుకెళ్తామని మంత్రి పొన్నం హామీ ఇచ్చారు. త్వరలోనే కార్మికుల సమస్యలను పరిష్కరించేందుకు కృషి చేస్తానని మంత్రి చెప్పడంతో తాత్కాలికంగా సమ్మెను వాయిదా వేస్తున్నట్లు కార్మిక సంఘాల నేతలు వెల్లడించారు. నేటి నుంచి సమ్మె చేయాలని నిశ్చయించుకున్న ఆర్టీసీ జేఏసీ నాయకులతో మంత్రి పొన్నం ప్రభాకర్ జరిపిన చర్చలు సఫలమయ్యాయి. జేఏసీ నేతల డిమాండ్లను సమ్మతి తెలపడంతో ప్రస్తుతానికి సమ్మె విరమించుకున్నట్లు వారు ప్రకటించారు. ఉద్యోగుల సమస్యల పరిష్కారం కోసం ప్రభుత్వం ముగ్గురు ఐఏఎస్ అధికారులతో కమిటీని ఏర్పాటు చేసింది. ఈ కమిటీలో లోకేశ్ కుమార్, కృష్ణభాస్కర్, నవీన్ మిశ్రాతో ఉంటారు. కమిటీ- ఉద్యోగ సంఘాలతో చర్చించి వారంతోగా పరిష్కారం చూపాలని సర్కార్ ఆదేశాలిచ్చింది. తమ డిమాండ్లను

తీర్చకపోతే ఈ నెల మే 7వ తేదీ నుంచి సమ్మెకు దిగుతామని ఆర్టీసీ జేఏసీ నేతలు ప్రకటించిన సంగతి తెలిసిందే. దీంతో వెంటనే ఆర్టీసీ యాజమాన్యం ఉద్యోగులకు బహిరంగ లేఖ రాసింది. ఇప్పటివరకే ఆర్థికంగా పుంజుకుంటు-న్న ఆర్టీసీని సమ్మె ద్వారా దెబ్బతీయవద్దని కోరింది. అలా కాకుండా మొండిక సమ్మెకు దిగితే మాత్రం కఠిన చర్యలు తప్పవని కూడా హెచ్చరించింది. ఎన్నో చట్టం ప్రకారం ఆర్టీసీలో సమ్మెలు చేయడం నిషేధం. ఇదిలా ఉంటే, మంత్రి పొన్నం ప్రభాకర్ ఆర్టీసీ ఉద్యోగులతో జరిపిన చర్చలు విజయవంతమయ్యాయి. తమ డిమాండ్లకు మంత్రి సానుకూలంగా స్పందించడంతో ఉద్యోగ సంఘాలు సమ్మెను వాయిదా వేసినవాయి. ఆర్టీసీ జేఏసీ నేతలు సమ్మె వాయిదా వేస్తున్నట్లు- నేనుచూయించి మీడియా పాయింట్ వద్ద వెల్లడించారు. ప్రభుత్వంతో సుధీర్ఘంగా జరిపిన చర్చలు సఫలమయ్యాయని ప్రకటించారు. పొన్నం ప్రభాకర్,

జగిత్యాల - ఆర్మూర్ హైవేకు గ్రీన్ సిగ్నల్!

మొదటి పేజీ తరువాయి

ఈ జగిత్యాల- ఆర్మూర్ రోడ్డు విస్తరణ ప్రాజెక్టు పనులను రూ.3,850 కోట్ల రూపాయల నిధులతో చేయించనున్నారు. ఎన్నో ఏళ్ల నుంచి 63 వ నంబర్ జాతీయ రహదారి రోడ్డు విస్తరణ పై ప్రజలు కంటున్న కలలు త్వరలో నే నెరవేరనున్నాయి. ఏళ్ల తరబడి జగిత్యాల, మంచిర్యాల, ఆర్మూర్ ప్రాంతానికి చెందిన ప్రజలు ఎదురుచూస్తున్న హైవేకు ఎట్టకేలకు కేంద్ర ప్రభుత్వం లైన్ క్లియర్ చేయడంతో ఎన్నో ఏళ్లుగా ఎదురుచూస్తున్న ఈ రోడ్డు విస్తరణ పనుల ప్రారంభం కాబోతుండడంతో ఈ ఏరియాలోని ప్రజలు సంతోషం వ్యక్తం చేస్తున్నారు.


అటవీ-పర్యావరణ శాఖల లైన్ క్లియర్

ఈ హైవే రోడ్డు నిర్మాణానికి వీలుగా ఉండే విధంగా అటవీ, పర్యావరణ శాఖల నుంచి అనుమతులు కూడా ఇటీవలే క్లియర్ అయ్యాయి. త్వరలో జాతీయ రహదారుల సంస్థ అధికారులు టెండర్లు పిలిచి, ఈ జగిత్యాల ఆర్మూర్ రోడ్డు విస్తరణ నిర్మాణ పనులను

చేపట్టనున్నారు. మరో మూడేళ్లలో ఈ 63 వ నంబర్ హైవే రోడ్డు విస్తరణ పనులు పూర్తి కావడంతో ఈ ప్రాంతాల ప్రజలకు రాకపోకలు మరింత సులువు కానున్నాయి.ఈ రోడ్డు విస్తరణ పనులు ప్రారంభం కాబోతుండడం వల్ల ఈ ఏరియాలోని ప్రజలు సంతోషం వ్యక్తం చేస్తున్నారు. ఈ రోడ్డు గుండా ప్రధాన ఆలయాల్ని కొండగట్టు ఆంజనేయ స్వామి, వేములవాడ రాజరాజేశ్వర స్వామి, ధర్మపురి లక్ష్మీనరసింహస్వామి ల ఆలయాలకు తరచూ ప్రజలు వెళ్తుంటారు. రోడ్డు విస్తరణ పనులు పూర్తి కావడం వల్ల మరికొద్ది ఏళ్లలోనే ఈ రోడ్డు గుండా మరింత సులువుగా ప్రయాణాలు సాగించవచ్చని ప్రజలు ఆనందం వెలిబుచ్చుతున్నారు.

1065 కిలోమీటర్ల పొడవైన రోడ్డు

ఎన్ హెచ్ 63 వ రోడ్డు ప్రస్తుతం రెండు వరుసలుగా ఉంది. ఈ దారిలో వాహనాల రద్దీ ఎక్కువగా ఉండటంతో దీనిని నాలుగు లైన్లుగా నిర్మించాలంటే చాలా మంది ప్రజలు ఎన్నో ఏళ్ల నుంచి డిమాండ్ చేస్తున్నారు. కానీ కొన్ని కారణాల వలన చాలా ఏళ్లుగా ఈ రోడ్డు



విస్తరణ పనులు జరగలేదు. తాజాగా ప్రధానమంత్రి కార్యాలయం ఉంచి ఈ రోడ్డు విస్తరణ పనులకు గ్రీన్ సిగ్నల్ వెలుపడింది. దేశంలో ఉన్న కీలక జాతీయ రహదారులలో ఈ రహదారి కూడా ఒకటి. ఎన్ హెచ్ 63 జాతీయ రహదారి మహారాష్ట్రలో దౌండ్ దగ్గర మొదలయ్యి తెలంగాణ రాష్ట్రం, చత్తీస్ గఢ్ రాష్ట్రం మీదుగా 1065 కిలోమీటర్లు కొనసాగి ఒరిస్సా రాష్ట్రంలోని కోరాపూట్ లో ముగియనుంది. తెలంగాణ రాష్ట్రంలో బోధన్, నిజామాబాద్, ఆర్మూర్, మెట్టల్లి, కోరుట్ల, జగిత్యాల, లక్ష్మేట్లపేట, ధర్మపురి, మంచిర్యాల, చెన్నూరు ప్రాంతాల మీదుగా ఈ రహదారి రాష్ట్రంలో విస్తరించి ఉంది.

పహల్గామ్ దాడి.. మోడికి ముందే తెలుసు

మొదటి పేజీ తరువాయి

ఇంటెలిజెన్స్ వైఫల్యం ఉంది. ప్రభుత్వం కూడా దీనిని అంగీకరించింది. ఇంటెలిజెన్స్ పటిష్టం చేసుకుంటామని వాళ్లే చెప్పారు. అయితే దాడికి మూడు రోజుల ముందే ప్రధానికి నిఘా సమాచారం అందినట్లు నాకు తెలిసింది. దాంతోనే ఆయన జమ్మూకశ్మీర్ పర్యటనను రద్దు చేసుకున్నారు. ఈ విషయాన్ని వార్తా పత్రికల్లో కూడా చూశాను. దీనిపై ప్రధాని సమాధానం చెప్పాలని అన్నారు. ఏదేమైనా పహల్గాం దాడికి వ్యతిరేకంగా పాకిస్థాన్ పై ఎటువంటి చర్య తీసుకున్నా ప్రభుత్వానికి కాంగ్రెస్ మద్దతుగా నిలుస్తుందని అన్నారు. రాంచి వేదికగా నిర్వహించిన కార్యక్రమంలో ఈ మాటలు మాట్లాడారు. పహల్గాం ఉగ్రదాడికి సంబంధించి కేంద్ర ప్రభుత్వంపై కాంగ్రెస్ అధ్యక్షుడు మల్లికార్జున ఖర్గే చేసిన విమర్శలపై భాజపా తీవ్రంగా స్పందించింది. భద్రతా బలగాల స్వయంగాన్ని దెబ్బతీసేలా ఉన్నాయని ఆగ్రహం వ్యక్తంచేసింది. కాంగ్రెస్ చేసిన ఈ ఆరోపణలకు ఎలాంటి ఆధారం లేదని భాజపా అధికార ప్రతినిధి తుహీన్ సిన్హా మీడియాతో అన్నారు. ఉగ్రవాదంపై పోరు నిర్ణయాత్మక దశకు చేరుకున్న సమయంలో ప్రధాని మోదీ, కేంద్రప్రభుత్వంపై విమర్శలు చేయడాన్ని మరో నేత ప్రశ్నించారు. పాకిస్థాన్ పై దాడి విషయంలో కేంద్రం ఎలాంటి నిర్ణయం తీసుకున్నా మేం మద్దతు ఇస్తామని చెప్తూ.. మరోవైపు దేశాన్ని బలపీన పరిచే ప్రయత్నం చేస్తున్నారు. పహల్గాం ఘటన విషయంలో ప్రధానిపై విమర్శలు చేయడం దురదృష్టకరమని భాజపా సీనియర్ నేత రవిశంకర్ మండిపడ్డారు. పహల్గాంలోని బైనర్స్ లోయలో ఏప్రిల్ 22న పర్యాటకులపై ఉగ్రవాదులు పాశవిక దాడికి పాల్పడిన సంగతి తెలిసిందే. ఈ ఘటనలో 26 మంది ప్రాణాలు కోల్పోయారు. ఈ ఘటన తర్వాత పాక్ నడ్డివిరిచేలా భారత్ ప్రభుత్వం పలు కీలక నిర్ణయాలు తీసుకుంది. దీనిపై విమర్శలు చేయడంపై కాంగ్రెస్ తీరును బిజెపి ఎండగట్టింది

నేడు హైదరాబాద్‌లో మాక్ డ్రిల్

ప్రజానావ, హైదరాబాద్: భారత్, పాకిస్థాన్ల మధ్య ఉద్రిక్తత వాతావరణం నెలకొంది. ఈ నేపథ్యంలో హైదరాబాద్‌లోని నాలుగు ప్రాంతాల్లో మాక్ డ్రిల్‌ను రక్షణ శాఖ బృందాలు నిర్వహించనున్నాయి. బుధవారం సాయంత్రం నాలుగు గంటలకు సికింద్రాబాద్ కంటోన్మెంట్, గోల్కొండ, కంఛన్ బాగ్, మల్లాపూర్‌లోని ఎస్ఎఫ్‌సీలలో ఈ మాక్ డ్రిల్ నిర్వహించనున్నారు. ఈ మేరకు రక్షణ శాఖ ఉన్నతాధికారులు మంగళవారం వెల్లడించారు. పహల్గామ్ దాడి అనంతరం పాకిస్థాన్‌కు వ్యతిరేకంగా పలు కీలక నిర్ణయాలను భారత్ తీసుకుంది. సింధు జాలాల ఒప్పందాన్ని భారత్ రద్దు చేసింది. దీంతో పాక్‌కు చుక్క నీరు వెళ్లడం లేదు. అలాగే భారత్ గగనతరంలో పాక్ విమానాలను నిషేధించింది. ఇక పాకిస్థాన్‌ను అప్పదిగ్గిందం చేసేందుకు భారత్ ఎన్ని ప్రయత్నాలు చేయతో.. అన్నింటినీ చేస్తోంది. ఉగ్రవాదాన్ని పెంచి పోషిస్తున్న పాక్‌ను ఏకాకిని చేసేందుకు భారత్ తన ప్రయత్నాలను తీవ్రతరం చేసింది. మరోవైపు ప్రధాని మోదీ.. త్రివిధ దళాల ఆధిపత్యంతో వరుసగా సమావేశమయ్యారు. సోమవారం రక్షణ శాఖ కార్యదర్శితో సైతం ప్రధాని మోదీ సమావేశమయ్యారు.ప్రధాని మోదీ ఇలా వరుస భేటీలతో.. పాకిస్థాన్ పై భారత్ కీలక నిర్ణయం తీసుకుంటుందనే చర్చ జరుగుతోంది. అదీకాక.. దేశస్వాప్రంగా మాక్ డ్రిల్ నిర్వహించాలని కేంద్రం ఇప్పటికే అన్ని రాష్ట్రాలను ఆదేశించిన సంగతి తెలిసిందే. ఈ నేపథ్యంలో తెలంగాణలోని హైదరాబాద్‌లో బుధవారం సాయంత్రం 4.00 గంటలకు ఈ మాక్ డ్రిల్ నిర్వహించనున్నారు. ఇంకోవైపు ఢిల్లీ, ముంబయి, చెన్నై తదితర నగరాలతోపాటు- 259 ప్రదేశాల్లో మెగా సెక్యూరిటీ- డ్రిల్ నిర్వహించనున్నారు.



ఎమ్మెల్యే రామ్మోహన్ రెడ్డి, ఎమ్మెల్యే కోదండరాం, సీబీఐ ఎమ్మెల్యే సాంబశివరావులతో అనేక అంశాలపై చర్చించినట్లు- పేర్కొన్నారు. ఆర్టీసీ యూనియన్ లపై అంక్షల తొలగింపు, అన్ని టెలిగ్రాఫ్ ఖాళీ భర్తీ, గుర్తింపు ఎన్నికల నిర్వహణ, కాంగ్రెస్ నియామకాలు , ఉద్యోగ భద్రతపై సర్పూలర్, నేరుగా ఆర్టీసీకే ఎలక్ట్రిక్ బస్సులు, 2025 నుంచి రి-టైల్డ్ ఉద్యోగుల బెనిఫిట్స్ చెల్లింపులు, 2017లో


రిటైర్ అయిన వారికి వేతన సవరణ ప్రకారం బెనిఫిట్స్ వంటి డిమాండ్లపై మంత్రి సానుకూలంగా స్పందించినట్లు- తెలిపారు. అలాగే 2019 లో సమ్మె కాలంలో ఉద్యోగులపై వేసిన పోలీస్ కేసులను మాఫీ, ప్రభుత్వంలో ఆర్టీసీ కార్మికుల బేలినం చేయాలని కోరినట్లు- వెల్లడించారు. తమ అని డిమాండ్లను విడతల వారీగా పరిష్కరిస్తామని సర్కార్ హామీ ఇచ్చిందని పేర్కొన్నారు.

- ప్రభుత్వాన్ని నడిపే స్థితిలో లేని రేవంత్
- ఆయన వ్యాఖ్యలే ఇందుకు నిదర్శనం
- బీజేపీ నేత, కేంద్ర మంత్రి బండి సంజయ్

ప్రజానావ, సిరిసిల్ల: ఇచ్చిన హామీలను నెరవేర్చలేక కాంగ్రెస్ చేతులెత్తేసిందని, సీఎం రేవంత్ రెడ్డి వ్యాఖ్యలపై బీజేపీ నేత, కేంద్ర మంత్రి బండి సంజయ్ తీవ్రంగా స్పందించారు. సీఎం రేవంత్ వ్యాఖ్యలతో ప్రభుత్వంపై విరుచుకుపడ్డారు. కాంగ్రెస్ ఖేల్ ఖతం, దుకాణ్ బంద్ అంటూ బండి సంజయ్ వ్యాఖ్యానించారు. సీఎం న్యాయంగా చేసిన వ్యాఖ్యలే వారి వైఫల్యానికి నిదర్శనమని ఆయన విమర్శించారు. రాష్ట్రంలో రైతులకు ఇచ్చిన హామీలన్నీ గాలికొదిలేశారని బండి సంజయ్ ధ్వజమెత్తారు. వృద్ధులకు రూ.4 వేల పింఛన్, మహిళలకు నెలనెలా రూ.2,500, తులం బంగారం వంటి హామీలు నెరవేర్చని ప్రభుత్వం, నిరుద్యోగులకు వాగ్దానం చేసిన రూ.4,000 భృతి కూడా ఇవ్వడం లేదన్నారు. అంతేకాదు, విద్యార్థులకు హామీగా చెప్పిన రూ.5 లక్షల భరోసా కార్డు ఇప్పుడు లేదన్నట్లే తేలిందని విమర్శించారు.సంవిధాన్ చూపిస్తూ రాహుల్ గాంధీ తెలంగాణ ప్రజలకు ఇచ్చిన హామీలను ప్రస్తావిస్తూ బండి సంజయ్, ఆయన వాటికి సమాధానం చెప్పక తప్పదన్నారు. రేపటి నుంచి కాంగ్రెస్ మంత్రులను, ఎమ్మెల్యేలను ప్రజల మధ్య నిలదీస్తామని హెచ్చరించారు. రాజీవ్ రహదారి నిర్మాణం, నాణ్యతపై వస్తున్న విమర్శలపై కూడా బండి సంజయ్ ఘాటుగా స్పందించారు. ఈ రహదారిని కాంగ్రెస్ ప్రభుత్వం నాగుపాముల్లా వంకరలొంకరగా నిర్మించిందని, కమిషన్లకు కక్కుర్తిపడి నాసిరకం పనులు చేయించిందని ఆరోపించారు. ఇకపై 2035 వరకు కాంట్రాక్టర్తో ఒప్పందం కూడా కాంగ్రెస్ ప్రభుత్వమే చేసిందని గుర్తు చేశారు. ఈ సమస్యను



పరిష్కరించి, 6 లేన్ జాతీయ రహదారిగా విస్తరించేందుకు కేంద్ర ప్రభుత్వం ఇప్పటికే 2022లోనే ప్రతిపాదనలు చేసిన విషయాన్ని సంజయ్ స్పష్టం చేశారు. ప్రజల దృష్టిని మళ్లించేందుకు కాంగ్రెస్ పార్టీ డ్రామాలు ఆడుతోందని బండి సంజయ్ విమర్శించారు. మంత్రి కోమటిరెడ్డకు కూడా కేంద్ర మంత్రి గడ్కరీ ఇదే విషయాన్ని స్పష్టంగా చెప్పినట్లు- గుర్తుచేశారు. లేఖల పేరుతో కేంద్రంపై బురద చల్లడాన్ని తీవ్రంగా ఖండించారు. సీఎం వ్యాఖ్యలపై కాంగ్రెస్ నేతలు, మంత్రులు కూడా స్పష్టత ఇవ్వాలిందని డిమాండ్ చేశారు. ముఖ్యమంత్రి రాష్ట్రం దివాలా తీసిందని పేర్కొవడం సిగ్గుచేటని కేంద్రమంత్రి బండి సంజయ్ అన్నారు. సోమవారం సీఎం రేవంత్ రెడ్డి చేసిన వ్యాఖ్యలను ఆయన ఖండించారు.



రేవంత్ రెడ్డివి దివాళాకోరు రాజకీయం

సీఎం అనుభవ రాహిత్యం బయటపడుతోంది

కాంగ్రెస్ పార్టీ ప్రజలను మోసం చేస్తోంది

బీఆర్ఎస్ వర్కింగ్ ప్రెసిడెంట్ కేటీఆర్

ప్రజానావ, హైదరాబాద్: తెలంగాణ రాజకీయ వేడి మరోసారి పెరిగింది. సీఎం రేవంత్ వ్యాఖ్యలపై దుమారం రేగుతోంది. ముఖ్యమంత్రి రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర స్థాయిలో విమర్శలు చేశారు. వ్యక్తిగత దూషణలు, విమర్శలు వచ్చినా సహించామని, కానీ ఉద్యమంలో పాల్గొన్న ఉద్యోగ సంఘాల నేతలపై ముఖ్యమంత్రి చేసిన వ్యాఖ్యలు తట్టుకోలేక ఈ ప్రెసిమిల్ ఏర్పాటు చేయాలి వచ్చిందని ఆయన స్పష్టం చేశారు. తెలంగాణ సాధనలో విద్యార్థులు, ఉద్యోగ సంఘాల నాయకులు పాల్గొలకతీతంగా పాల్గొన్నా వాస్తవాన్ని గుర్తుచేస్తూ, అలాంటి నేతలపై ముఖ్యమంత్రి చేసిన వ్యాఖ్యలు బాధాకరంగా ఉన్నాయని అన్నారు. రేవంత్ రెడ్డి మాట్లాడుతున్న తీరు ఆయన పాలనావరమైన అనుభవ లేకపోయినదాని సూచనగా ఉందని విమర్శించారు. కాంగ్రెస్ పార్టీ ఇచ్చిన హామీలు ప్రజలను మోసం చేసి అబద్ధాలుగా తేలిపోయాయని, తాము ఎప్పుడీ నుంచో ఢిల్లీ పార్టీలను నమ్మరాదని చెబుతున్నామని, రేవంత్ రెడ్డి మాటలు దివాలా కోరి వానిలా ఉన్నాయని చెప్పారు. ప్రస్తుతం ప్రభుత్వ అధికారం ఉన్నప్పటికీ, పలు హామీలు నెరవేర్చకుండా ప్రజలను మోసం చేస్తున్నారని ఆరోపించారు. కేటీఆర్ ప్రకారం, ఉద్యమ సమయంలో ఉద్యోగ సంఘాలు, ముఖ్యంగా ఉక్వలు కీలకంగా కదం తొక్కాయి. వారి పోరాటం వల్లే తెలంగాణ రాష్ట్రం సాధ్యమైందని తెలిపారు. రాష్ట్రం ఏర్పడ్డ వెంటనే ఉద్యమ నేతలకు గౌరవంగా ఉన్నత జీతాలు కల్పించామన్నారు. రేవంత్ రెడ్డి ఉద్యమంలో భాగం కాలేదని, ఉద్యమ డ్రోపిగా వ్యవహరిస్తున్నారని ఆరోపించారు. రాష్ట్ర ఆర్థిక పరిస్థితిపై మాట్లాడుతూ, బీఆర్ఎస్ ప్రభుత్వం పదేళ్లలో చేసిన అప్పు మొత్తం 4.15 లక్షల కోట్లకే పరిమితమని, ప్రభుత్వం నుండి విరమించిన సమయంలో ఆదాయం నెలకు 18 వేల కోట్లు- ఉందని వివరించారు. ఇప్పుడూ అదే ఆదాయం వస్తున్నా కాంగ్రెస్ ప్రభుత్వం రాష్ట్రాన్ని అభివృద్ధి దేశంగా నడిపించలేకపోతోందని విమర్శించారు. కాంగ్రెస్ నేతలు శ్వేతపత్రాలు విడుదల చేస్తూ అప్పు లెక్కల్ని గందరగోళంగా మార్చుతున్నారని, ఒకసారి 6 లక్షల కోట్లు- , తర్వాత 8.29 లక్షల కోట్లు- అన్నారు అంటూ లెక్కల్లో అన్యజ్ఞత ఉన్నదని చెప్పారు. రైతుబంధు, విద్యుత్ సరఫరా, నీటి కొరత వంటి అంశాల్లో కేసీఆర్ హయాంలో స్థిరత ఉందని, ఇప్పుడు అన్ని రంగాల్లో సంక్షోభం నెలకొంది. రేవంత్ రెడ్డి అధికారంలోకి వచ్చాక రాష్ట్రాన్ని అస్తవ్యస్తం చేశారని విమర్శలు గుప్పించారు. ఉద్యోగుల సమస్యలను పరిష్కరిస్తామని చెప్పి, ఇప్పుడు వారినే ప్రజల ముందుకు విలన్లుగా చూపించే ప్రయత్నం చేస్తున్నారని కేటీ-ఆర్ వ్యాఖ్యానించారు. రాష్ట్రాన్ని ఆర్థికంగా గాడిలో పెట్టిన కేసీఆర్ పాలన తరువాత ఇప్పుడు విపరీత పరిస్థితులు నెలకొన్నాయని, ప్రజలు ఈ పరిస్థితిని గమనిస్తున్నారని కేటీఆర్ వ్యాఖ్యానించారు.

ముఖ్యమంత్రి ముక్కు సూటి మనిషి

కేటీఆర్ వ్యాఖ్యలపై మీడియా చిట్చాట్లో శ్రీధర్ బాబు



ప్రజానావ, హైదరాబాద్: ముఖ్యమంత్రి రేవంత్ రెడ్డిముక్కు సూటి మనిషి అని.. గత ప్రభుత్వం చేసిన తప్పుల వల్ల ఇబ్బంది పడుతున్నామని గుర్తు చేశారని మంత్రి శ్రీధర్ బాబు అన్నారు. గత ప్రభుత్వ వైఫల్యాలు,అప్పులు, అరాచకాలు ప్రజలకు తెలియాలి ఉందని అందుకు సీఎం అలా మాట్లాడి ఉంటారని అన్నారు. మీడియాతో మంత్రి చీట్చాట్ నిర్వహించారు. బీజేపీ వాళ్లు దిగి పోండి అంటున్నారు.. బీజేపీ కేంద్రంలో పాలన చేతకాకపోతే దిగమను. పెనాల్లం వైఫల్యంకి దిగిపో అనాలా.. బీజేపీ ఇచ్చిన ఒక్క హామీ అయినా నెరవేర్చారా..? మోడీ విదేశాలకు పోతే.. లక్షల కోట్లు పెట్టుబడులు వస్తాయా అని ప్రశ్నించారు. ప్రభుత్వాన్ని ఒకరిద్దరు బెదిరించినట్లు మాట్లాడారు .. దానికి హార్డ్ అయ్యి ఉంటారన్నారు. పాలికాస్టర్ ప్రభుత్వం అద్దెకు తీసుకుందని.. మంత్రులు జిల్లాలు తిరిగితే.. కార్డ కంటే పాలికాస్టర్ ఖర్చు తక్కువన్నారు. ఇప్పుడున్న పాలికాస్టర్ గత ప్రభుత్వం హయాంలోనే అద్దెకు తీసుకున్నారని, వాళ్లు తిరగకుండా రెంట్ కట్టారని చెప్పారు... తాము వాడుతున్నట్లు- వెల్లడించారు. సీఎం ఆవేదనతో మాట్లాడటానికి గల కారణాన్ని మంత్రి శ్రీధర్ బాబు చెప్పకొచ్చారు. ప్రజా సంక్షేమం కోసం ఆలోచించి సీఎం మాట్లాడారు. వినూత్నితనం చేసిన ఆర్థిక విధానం చూసి ఆవేదనతో మాట్లాడారు. నేను ఇచ్చిన మాట ప్రకారం అన్ని పనులు చేయాలి ... డబ్బులు లేవనే ఆవేదన సీఎంలో ఉంది. బీఆర్ఎస్ వాళ్లకు పేగు బంధం ఉంటే.. జీతాలో సరిగా వేయలేదు. వాళ్లకు ప్రేమ ఉన్నట్టే..? మేం రాగానే డీఏ ఇచ్చాం. వాళ్ళలాగా మేము పదిలేయలేదు. కార్పొరేషన్ పేరుతో తెచ్చిన అప్పులు కూడా ప్రభుత్వమే కడుతుంది. కేటీఆర్.. ప్రభుత్వం చేసిన అప్పుల గురించే మాట్లాడుతున్నారని మంత్రి వ్యాఖ్యానించారు. ముఖ్యమంత్రి రేవంత్ రెడ్డి ముక్కుసూటిగా మాట్లాడే వ్యక్తి అని పేర్కొన్నారు. ఆయన విషయాలను ఉన్నది ఉన్నట్టుగా చెప్తారని, అందువల్ల ఆయనకు అనివసరమైన ఆరోపణలు చేయడం సరైంది కాదని స్పష్టం చేశారు. బీజేపీ ప్రభుత్వంపై మంత్రి శ్రీధర్ బాబు విమర్శలు చేస్తూ, ఈ పార్టీకి పాలించే అర్హత ఎక్కడ ఉందని ప్రశ్నించారు. ఏ వ్యవస్థను కూడా హక్కిండిలే చేయని బీజేపీకి పాలించే అర్హత ఎక్కడిదన్నారు. మాకు ప్రభుత్వాన్ని నడిపే సత్తా ఉందో లేదో ప్రజలకి తెలుసని ఆయన అన్నారు. అందాల పోటీల గురించి మాట్లాడుతూ ఇవి అందానికి సంబంధించినవి కాదన్నారు. వ్యక్తిత్వానికి సంబంధించినవని మంత్రి చెప్పారు. కవిత మాట్లాడిన అంశాలపై కూడా మంత్రి శ్రీధర్ బాబు స్పందిస్తూ, ఆమె బీఆర్ఎస్ స్ట్రాటజీ ప్రకారం మాట్లాడుతుందన్నారు. బీఆర్ఎస్ నేతలేప్పుడూ మాకు ప్రత్యర్థులేనని, కులగణన, ఎన్సీ వర్గీకరణ చేసిన కాంగ్రెస్ ప్రభుత్వం సామాజిక న్యాయం చేయడం లేదంటే ఎవరైనా సమ్ముతారా అని ప్రశ్నించారు. దీంతోపాటు- స్మితా సబరాయ్పై మాకు ఎలాంటి కక్ష లేదన్నారు. సెక్రటేరియట్ హోం ఐతే.. వాళ్ళు ఉండేది ఫార్మ్ హౌస్..? ఉద్యోగస్తులు మా సోదరులు.. మా మిత్రులే. ఆలస్యం అయినా.. అన్ని సమస్యలు పరిష్కారం చేస్తాం. తెలంగాణ లోనే కాదు..దేశ వ్యాప్తంగా ఆర్థిక పరిస్థితి ఇబ్బందికరంగా ఉంది. అయినా.. వనరులు పెంచి.. నిధులు తెచ్చే పనిలో ఉన్నాం. లక్ష కోట్లు తెచ్చి కాశీశ్వరంలోనే పెట్టారని కేసీఆర్. అప్పులు.. చెప్పకపోతే ప్రజలకు తెలియాలి కదా.మేము యువతకు ఉద్యోగాలు ఇవ్వాలని ఆరోపనతో ఉన్నామని మంత్రి శ్రీధర్ బాబు స్పష్టం చేశారు. మవోయిస్టుల ఎన్కౌంటర్లపై మంత్రి శ్రీధర్బాబు స్పందించారు. మవోయిస్టులతో మా కుటుంబానికి అన్యాయం జరిగింది. కానీ ఇంకో కుటుంబానికి అన్యాయం జరగొద్దనేది మా ఆలోచన. శాంతి చర్చలు కొరడం తప్పు కాదు. మా ప్రభుత్వమే గతంలో మవోయిస్టుల తో చర్చ చేసిందని గుర్తు చేశారు.

మిన్ వరల్డ్ పోటీలకు హైదరాబాద్ సిద్ధం

ప్రజానావ, హైదరాబాద్: మిన్ వరల్డ్ పోటీలకు హైదరాబాద్ సర్వాంగ సుందరంగా ముస్తాబవుతోంది. పోటీల్లో పాల్గొనేందుకు అందాలభామలు భాగ్యనగరానికి చేరుకుంటున్నారు. వందకు పైగా దేశాల నుంచి వచ్చే సుందరీమణులకు స్వాగతం పలికేందుకు శంషాబాద్ విమానాశ్రయంలో ప్రత్యేక ఏర్పాట్లు చేశారు. ఈ నేపథ్యంలో మిన్వరల్డ్ పోటీలపై హైటెక్ సిటీలో ఏర్పాటు చేసిన మీడియా సమావేశంలో మంత్రి జూపియర్ కృష్ణారావు, మిన్ వరల్డ్ సీజావో జూలియా, మిన్ఇండియా వరల్డ్ నందిని గుప్తా, పటేల్ రమేష్ రెడ్డి, జయేశ్ రంజన్, సోనూసూర్ తదితరులు పాల్గొని మాట్లాడారు. తెలంగాణలో మిన్ వరల్డ్ పోటీలు జరగడం రాష్ట్రానికి గర్వకారణమని మంత్రి జూపియర్ కృష్ణారావు అన్నారు. ఈ పోటీలను తిలకించాలనే ఆసక్తి ఉన్నవారు పర్యాటక శాఖ అధికారిక వెబ్సైట్లో సమాధు

చేసుకోవాలని జయేశ్ రంజన్ సూచించారు.ఇండియా మిన్ వరల్డ్ 2025 పోటీలకు ప్రాతినిధ్యం వహిస్తున్న మిన్ ఇండియా నందిని గుప్తా తనను హైదరాబాద్ బిర్లానీ, ఇరానీ చాయ్ కట్టి పడేశాయని తెలిపారు. తనకు తెలంగాణ ఎంతగానో నచ్చిందని, ఇక్కడ గొప్ప చరిత్ర ఉందని కొనియాడారు. కటింగ్ ఎడ్జ్ టెక్నాలజీతో ఫ్యాన్ గా డెవలప్ అవుతున్న సిటీ- హైదరాబాద్ అని పేర్కొన్నారు. యాంగ్స్ స్టేట్ అయినా కూడా ఇక్కడ హాస్పటాలిటీ బాగుందని కొనియాడారు. ‘అందరికీ నమస్కారం.. తెలంగాణకు తప్పకుండా రండి..’ అంటూ తెలుగులో మాట్లాడారు నందిని గుప్తా. హైదరాబాద్ బిర్లానీ నుంచి ఇరానీ చాయ్ వరకు ఆహారం అద్భుతంగా ఉటుందని చెప్పారు. పోటీల్లో పాల్గొనే ప్రతి యువతి ఒక గొప్ప లక్ష్మంతో ముందడుగు వేస్తున్నారని చెప్పారు.



సీఎంగా కొనసాగే హక్కు లేదు

రేవంత్ తక్షణమే తప్పకోవాలి: జగదీశ్ రెడ్డి

ప్రజానావ, సూర్యాపేట:రేవంత్ రెడ్డి ఒక్క క్షణం కూడా సీఎంగా కొనసాగేందుకు అర్హత లేదని ముఖ్యమంత్రి రేవంత్ రెడ్డి వ్యాఖ్యలపై మాజీ మంత్రి, బీఆర్ఎస్ నేత జగదీష్ రెడ్డి తీవ్రంగా మండిపడ్డారు. ఆయన తక్షణమే రాజీనామా చేసి ప్రజలకు క్షమాపణ చెప్పాలని డిమాండ్ చేశారు. జగదీశ్ రెడ్డి మాట్లాడుతూ, బీఆర్ఎస్ తొలి నుంచి చెబుతోన్న విషయం నేడు నిజమవుతుందన్నదని స్పష్టమైందన్నారు. ఓసమాలు రాని వాడిలా వదో తరగతి చదివినట్లున్నది రేవంత్ తీరని ఎడ్డేవా చేశారు. తెలంగాణ ఆర్థిక పరిస్థితికి ఎటువంటి ముప్పు లేదని, కానీ రేవంత్ పరిపాలనకు పూర్తిగా విఫలమయ్యారని విమర్శించారు. కేసీఆర్ హయాంలో అప్పులనుంచి తెలంగాణ రాష్ట్రానికి 2.5 లక్షల కోట్ల ఆదాయం వచ్చిందని, కానీ రేవంత్ పాలనలో రాష్ట్ర ఆదాయం తగ్గిపోగా, మంత్రులు ఆదాయం మాత్రం పెరిగిందని జగదీశ్ రెడ్డి ఆరోపించారు. రాష్ట్ర ఆదాయం లూటీ చేస్తూ ఢిల్లీకి మూటలు మోస్తున్నారు. సీఎం పదవి కోసం మంత్రులు పోటీ- పడి సంపాదనలో మునిగిపోతున్నారని వ్యాఖ్యానించారు. రేవంత్ రెడ్డి హామీలను తప్పించుకునేందుకు దొంగ ఏడుపులు ఏడుస్తున్నారని తీవ్రంగా దుయ్యబట్టారు. సీఎం మాట్లాడిన ప్రతి అక్షరం అబద్ధమని, ఇది ప్రజల దృష్టిని మళ్లించే ప్రయత్నమే అని అన్నారు. మాది వందేళ్ళ చరిత్ర, అపార పరిపాలనా అనుభవం. ఒక్క సంవత్సరం మంత్రులు కడుపు కట్టు-కుంటే అన్ని హామీలు అమలయ్యేవని సూచించారు. రేవంత్ రెడ్డి తెలంగాణ వరుపు బజార్లో పెట్టారని ఆరోపిస్తూ, రాష్ట్ర మానాన్ని కాపాడాల్సిన బాధ్యత ప్రతి తెలంగాణ వానికి ఉందని ఆయన పిలుపునిచ్చారు. ఈ వ్యాఖ్యలతో రాష్ట్ర రాజకీయాల్లో మరింత వేడి పెరిగే అవకాశం కనిపిస్తోంది.

అందాల పోటీలపై విమర్శలు

కొట్టి పారేసిన మంత్రి జూపియర్

ప్రజానావ, హైదరాబాద్:హైదరాబాద్ వేదికగా అందాల పోటీలకు రంగం సిద్ధం అయ్యింది. ప్రపంచంలో ఉన్న సుందరీమణులు అంతా హైదరాబాద్ చేరుకుంటున్నారు. తెలంగాణ ఖ్యాతిని విస్తృత పరిచేందుకు ఈ అవకాశాన్ని ప్రభుత్వం బాగాను ఉపయోగించుకుంటోంది. నిజానికి ఇదొక చూపుల్లే. ఇక్కడ అతివల అందాన్ని ప్రదర్శించడమన్నది ఒక కళగానేచూడాలి. దీనిపై కొందరు విమర్శలు చేస్తున్నా. తెలంగాణకు మాత్రం ప్రయోజనకారిగానే ఉంటుందని భావించాలి. ఓ పక్క వడ్డు అమ్మేయరుకు రైతులు తీవ్ర ఇబ్బందులు పడుతుంటే.. సీఎం రేవంత్ మాత్రం అందాల పోటీలపై దృష్టి పెట్టారని బీఆర్ఎస్ ఎమ్మెల్యే హరీష్ రావు ఆగ్రహం వ్యక్తం చేశారు. రేవంత్ రెడ్డి ప్రభుత్వానికి అందాల పోటీ పట్ల ఉన్న శ్రద్ధ రైతుల పట్ల లేదని విమర్శించారు. కాంగ్రెస్ ప్రభుత్వం.. రైతులను గాలికొదిలేసినందుని మండిపడ్డారు. ఇకపోతే అందాల పోటీలు అతివలను కించపరిచే పని, వారిని తక్కువ చేసి చూపేవిగా ఉంటాయని సిపిఐ నేత నారాయణ అభిప్రాయపడ్డారు. ఇది కూడా నిజం కాదు. ఈ పోటీల వల్ల తెలంగాణ టూరిజం వెలుగులోకి వస్తుంది. మన వస్తువులకు ప్రపంచ మార్కెట్లో విలువ పెరుగుతుంది. మరో రకంగా వ్యాపార కార్యకలాపాలు ఉపయోగపడతాయి. అదనంగా మన ఖజానాకు ఆదాయం కూడా వస్తుందనడంలో సందేహం లేదు. టూరిజం ప్రమోషన్, పెట్టుబడుల ఆకర్షణ కోసమే మిన్ వరల్డ్ పోటీలు నిర్వహిస్తున్నామని పర్యాటక శాఖమంత్రి జూపియర్ కృష్ణారావు అభిప్రాయపడ్డారు. తెలంగాణ పర్యాటకాన్ని ప్రపంచానికి చూపిస్తామన్నారు. మిన్ వరల్డ్ పోటీలపై కొందరు రాజకీయ కోణంలో తప్పుడు ప్రచారం చేస్తున్నారని మండిపడ్డారు. మిన్ వరల్డ్ పోటీలు ఏ కోణంలో చూస్తే అలా కనిపిస్తాయని.. ఈ ఈవెంట్కు వందల కోట్లు ఖర్చుపెట్టడం లేదని తెలిపారు. రాష్ట్ర ప్రభుత్వం కేవలం రూ.5 కోట్లు మాత్రమే ఖర్చు చేస్తోందన్నారు. ప్రభుత్వం ఖర్చు చేసే రూ.5 కోట్లు- కూడా తిరిగి ప్రభుత్వానికి వస్తాయని తెలిపారు.అలాగే తాము ఫార్ములా ఈ రేసును కూడా తప్పు పట్టలేదన్నారు. నిబంధనలు ఉల్లంఘించి చేసిన కోట్ల రూపాయల చెల్లింపులను తప్పు పట్టమని స్పష్టం చేశారు. ముప్పై ఏడు విమర్శించడమే బీఆర్ఎస్ పని అంటూ మండిపడ్డారు. మాజీ మంత్రి హరీష్ రావుకు రైతుల గురించి మాట్లాడే నైతిక అర్హత లేదన్నారు. బీఆర్ఎస్ పదేళ్లలో పంటలు ఎండినా రైతులకు పంట నష్టపరిహారం ఇచ్చారా అని ప్రశ్నించారు. ఎన్ని ఆర్థిక ఇబ్బందులు ఉన్నా తాము పరిహారం ఇచ్చామని వెల్లడించారు. బీఆర్ఎస్ హయాంలో తరుగు పేరిట రైతులను దళారులు దోచుకున్నారని ఆరోపించారు. బీఆర్ఎస్ చేసే విమర్శల్లో పనలేదని మంత్రి జూపియర్ కృష్ణారావు పేర్కొన్నారు.



సంపాదకీయం



అష్టదిగ్బంధనతో పాక్ ఉక్కిరిబిక్కిరి

యుద్ధమంటే నేరుగా పోరాటమొక్కటే కాదు.. శతృవును అష్టదిగ్బంధనం చేసి కదలకుండా చేయడం కూడా యుద్ధంలో ఓ భాగమే. పాక్ పరిస్థితి ఇప్పుడు అలాగే ఉంది. అది నిద్రలేని రాత్రులు గడుపుతోంది. ప్రపంచ దేశాలు నమ్మలేని దుస్థితిలో కొట్టుమిట్టాడుతోంది. నిజంగానే యుద్ధం జరిగితే దాని పక్కన నిలబడానికి ఒక్కదేశం కూడా రాకపోవచ్చు. ఇప్పటికే అనేక రకాలుగా భారత్ పాక్ ను ముప్పులిప్పలు పెడుతోంది. పహల్గామ్ దాడి జరిగి వక్షం రోజులు పూర్తయ్యాయి. ఇంకా ఎప్పుడు దాడి చేస్తారని కొందరు అధికారంలో ఉన్న బిజెపిని నిలదీసే ప్రయత్నంలో ఉన్నారు. ఇలాంటి వారు యుద్ధతంత్రం గురించి తెలుసుకుంటే మంచిది. సామ,భేద, దాన, దండోపాయాలు అన్నవి యుద్ధంలో బాగా వాడే పదాలు. మొదటి మూడు విఫలమైన తరువాతనే నాలుగోది అయిన దండోపాయం చేపట్టాలి. రావణుడు యుద్ధానికి సై అన్న తరుణం లోనూ అతడి పట్టుపుమహిషి మండోదరి అడ్డుపడి సామ, భేద, దాన, దండోపాయాల గురించి వివరిస్తుంది. రాముడిని మచ్చిక చేసుకుని బలిహారి, బాహులి, క్షమించమని వేడుకొమ్మని అంటుంది. చేసిన తప్పును సరిదిద్దుకోమని హెచ్చరిస్తుంది. కానీ రావణుడు ఇవన్నీ మరచి యుద్ధంచేసి పారజితుడు అయ్యాడు. పాక్ కూడా ఉగ్రవాదం ఎగదోసే ప్రయత్నం నుంచి బయటపడి, తన ఉనికిని గుర్తించాలి. భారత్ నుంచి వివిధ ముక్కలని గుర్తించాలి. అలా జ్ఞానోదయం కావాలి. అప్పుడే పాక్ ప్రపంచదేశాల్లో మనగలుగుతుంది. కానీ అలా చేయలేక ఉగ్రవాదాన్ని ఎగదోస్తూ తమదేశ ప్రజలను మళ్ళీ పెడుతూ వస్తోంది. ఇప్పుడు పాపం పండింది. ఇంతకాలం ఒక లెక్క..ఇప్పుడో లెక్క పహల్గామ్ దాడి తరువాత ఇప్పుడు భారత్ విసిరిన ఉచ్చులో పడి గిరిగిరి కొట్టుకుంటోంది. మోడీ కూడా ఇప్పుడు అదే వ్యూహంతో సాగుతున్నారు. ఇప్పటికే పాక్ యుద్ధభయంతో సైన్యాన్ని మొహరించింది. ఉగ్రవాద శిబిరాలను ఖాళీ చేయించింది. గతనెలలపై అంక్షలు విధించడంతో పాక్ ముప్పు తిప్పులు పడుతోంది. అసలే పాక్ ఆర్థిక వ్యవస్థ అంతంతమాత్రంగా సాగుతున్న వేళ..పాక్ ను అష్టదిగ్బంధనం చేయడంతో నానా ఇక్కట్లు పడుతోంది. మరోవైపు సింధుజలాల రాకను అడ్డుకుంది. దీంతో నీటి కోసం తనిస్తున్నారు. అలాగే పివోకెపై దాడి చేస్తారన్న భయంతో అక్కడ బలగాలను మొహరించారు. ఇకపోతే ఐక్యరాజ్యసమితిలో కూడా తాజాగా పాక్ కు చుక్కెదురయ్యింది. అంతర్జాతీయంగా కూడా భారత్ బలమైన మద్దతును కూడగట్టింది. ఇవన్నీ కూడా పాక్ ను దెబ్బతీస్తున్న ఘటనలుగానే చూడాలి. యుద్ధంలో ఇదొక భాగంగా చూడాలి. ఇలా చేయడం వల్ల అసలు యుద్ధంలో పాక్ అడుగు వేయలేని దుస్థితికి చేరుకుంది. పహల్గాంలో ఉగ్రదాడి ప్రతి భారతీయుని హృదయాన్ని తీవ్రంగా గాయపరిచింది. బాధితుల కుటుంబాల పట్ల ప్రతి భారతీయుడూ తీవ్ర సానుభూతి వ్యక్తం చేస్తున్నారు. ఏ రాష్ట్రానికి చెందినవారైనా ఏ భాష మాట్లాడేవారైనా ఆ ఉగ్రదాడిలో తమ ఆత్మీయులను కోల్పోయిన వారి బాధను అనుభవిస్తున్నారు. ప్రతి భారతీయుని రక్తం మరిగిపోతోంది. పాక్ ను తుదముట్టించా లని ప్రతి ఒక్క భారతీయుమూ కోరుకుంటున్నారు. నిజానికి 370 ఆర్థికల్ రద్దు తరువాత కశ్మీర్ లో మళ్లీ ప్రశాంత పరిస్థితులు నెలకొంటున్నాయి. పాఠశాలలు, కళాశాలలు కళకళలాడుతున్నాయి. విద్యావాతావరణం మళ్లీ విగురించింది. నిర్భాణ రంగ కార్యకలాపాలు, అభివృద్ధి కార్యకలాపాలు గతంలో ఎప్పుడూ లేని విధంగా వేగం పుంజుకున్నాయి. ప్రజాస్వామ్యం అక్కడ వికసిస్తోంది. యువత స్వయం ఉపాధితో మళ్లీ శక్తిమంత మవుతోంది. పర్యాటకులు వెల్లువెత్తుతున్నారు. ప్రజల ఆదాయాలు గణనీయంగా పెరుగు తున్నాయి. యువత ఉపాధికి కొత్త అవకాశాలను సృష్టించడం జరుగుతోంది. అయితే పహల్గామ్ ఉగ్రవాద దాడితో పర్యాటకుల వెల్లువ నిలిచిపోయింది. సామాన్య కశ్మీరీల ప్రయోజనాలకు తీవ్ర భంగం వాటిల్లింది. పహల్గాంలో ఉగ్రవాద దాడి చోటుచేసుకున్న వెనవెంటనే ఆసీతు హిమచలం అన్న పర్గాల ప్రజలు ప్రభుత్వానికి మద్దతుగా నిలిచారు. మోడీ ప్రభుత్వం ఎటువంటి చర్య చేపట్టినా తాము సంపూర్ణంగా మద్దతునిస్తామని రాజకీయ పక్షాలు స్పష్టంగా ప్రకటించాయి. ఉగ్రదాడి ఘటన జరిగినప్పుడు సాదీ అరేబియాలో ఉన్న ప్రధానమంత్రి నరేంద్ర మోడీ తన అధికారిక పర్యటనను మధ్యలోనే ముగించుకుని స్వదేశానికి తిరిగివచ్చారు. ఉగ్రదాడికి ఇంతకింత మూల్గుం చెల్లించుకోక తప్పదని పాక్ ను కరింగా హెచ్చరించారు. ఈ క్రమంలో తీసుకున్న చర్యల వల్లనే ఇప్పుడు పాక్ ఏకాకి అయ్యింది. దానికి ఇప్పుడు చైనా కూడా బహిరంగంగా మద్దతు ఇవ్వలేని దుస్థితి ఏర్పడింది. అందుకే పహల్గాం ఘటనపై తక్షణమే ప్రతీకార చర్యలు చేపట్టాలనే డిమాండ్లు దేశవ్యాప్తంగా వెల్లువెత్తుతున్నాయి. మెరుపుదాడులకు పాల్పడే విమానాలను పాక్ సైనిక దళాలు ముందుగానే పసిగట్టి అడ్డుకుంటాయని సైనిక నిపుణులు గట్టిగానే చెబుతున్నారు. అటువంటి దాడుల ఫలితాలు ఆశించినవీగా ఉండకపోవచ్చని కూడా నిపుణులు అంటున్నారు. భారత్ సైనిక పాటమ ఆర్థికత రృష్టాని సర్దికల్ స్ట్రయక్స్ కన్నా ఇతరతా ప్రత్యామ్నాయాలు ఉన్నాయని ప్రభుత్వం ఆలోచిస్తోంది. ఈనారి దెబ్బకొడితే మళ్లీ పాక్ కోలుకోకుండా చేయాలి ఉంది. ఎందుకంటే గతంలో నెహ్రూ, ఇందిరల హయాంలో చేసిన తప్పుల వల్ల పివోకే అలాగే ఉండిపోయింది. పాక్ జుట్టు మన చేతిలో చిక్కినా వదిలి పెట్టాం. ఇలాంటి అనుభవాన్ని ఇప్పుడు మోడీ ప్రభుత్వం తప్పకుండా గణిస్తోంది. అందుకే సామ,భేద, దాన, దండోపాయాలపై కనరత్న చేస్తున్నట్లుగా ఉంది. అమెరికా, రష్యాలు సైతం మద్దతుగా ఉన్నాయి. గల్ఫ్ దేశాలు కూడా పాక్ ను నమ్మేస్థితిలో లేవు. పహల్గాం దాడులకు ప్రతీకారంగా ఎప్పుడు ఎలా ఎలాంటి చర్య తీసుకోవాలనే విషయమై సైనిక దళాలకు ప్రధానమంత్రి సంపూర్ణ స్వేచ్ఛనిచ్చినట్లు ప్రకటించారు. ప్రజాస్వామ్య వ్యవస్థలో జాతీయ భద్రతపై అత్యున్నత నిర్ణయాలు తీసుకునేది ప్రధానమంత్రి మాత్రమే. ఆ నిర్ణయాలను అమలుపరిచేది సైనిక దళాలు. పహల్గాంపై భారత్ ప్రతిస్పందన.. కశ్మీర్ లో అల్లకల్లోలం సృష్టిస్తున్న శత్రు వర్గాలను అణచి వేయడా యుద్ధనీతిలో భాగంగా అనుసరిస్తున్నదిగా గుర్తించాలి. అలాగే మరిన్ని కఠిన చర్యలకు కూడా భారత్ సిద్ధంగానే ఉందని కూడా గుర్తించాలి.

సుప్రీంకోర్టు న్యాయమూర్తుల ఆస్తులు వెల్లడి

అత్యంత ధనవంతుడిగా ముందున్న జస్టిస్ విశ్వనాథన్

న్యూఢిల్లీ, మే 6: సుప్రీం కోర్టు న్యాయమూర్తులు తమ తమ ఆస్తుల వివరాలను వెల్లడించారు. ఈ మేరకు వెబ్ సైట్ లో తమ ఆస్తుల వివరాలను పొందుపరిచారు. రాజకీయనాయకులు ముఖ్యంగా ఎన్నికైన ప్రజాప్రతినిధులు చేయలేని పనిని వారు చేసి ఆదర్శంగా నిలిచారు. ఏప్రిల్ 1న జరిగిన సుప్రీంకోర్టు జడ్జన్స్ ఫుల్ కోర్టు మీటింగ్ లో ఆస్తుల వివరాలు వెల్లడించాలని నిర్ణయించారు. ఈ నిర్ణయం మేరకు సుప్రీంకోర్టు అధికారిక వెబ్ సైట్ లో న్యాయమూర్తులు తమ ఆస్తుల వివరాలను వెల్లడించారు. సుప్రీం కోర్టులో మొత్తం 33 మంది న్యాయమూర్తులకు గాను 21 మంది జడ్జిలు తమ ఆస్తుల వివరాలను వెబ్ సైట్ లో ఉంచారు. ఈ క్రమంలో న్యాయమూర్తుల్లో అత్యంత ధనిక న్యాయమూర్తి జస్టిస్ కె.వి విశ్వనాథన్ అని లెక్కలు చెబుతున్నాయి. ఆయన తన ఆస్తుల వివరాలను సుప్రీం కోర్టు అధికారిక వెబ్ సైట్ లో పొందుపర్చారు. ఇంతకీ జస్టిస్ కెవి విశ్వనాథన్ ఆస్తులు ఎంత.. అలాగే మిగిలిన జస్టిస్ ల ఆస్తుల వివరాలను ఇప్పుడు తెలుసుకుందాం. సుప్రీం కోర్టు న్యాయమూర్తిగా జస్టిస్ కె వి విశ్వనాథన్ సూపర్ రిచ్ అని తేలింది. సుదీర్ఘ కాలం న్యాయవాదిగా పనిచేసి అనంతరం సుప్రీంకోర్టు న్యాయమూర్తిగా జస్టిస్ విశ్వనాథన్




నియమితలయ్యారు. రూ.120 కోట్ల రూపాయలు పెట్టు-బదులు పెట్టడంతో పాటు గత పది ఏళ్లుగా రూ.91 కోట్ల రూపాయలు ఆదాయపన్ను చెల్లించారు జస్టిస్. సుప్రీంకోర్టులోని మొత్తం 33 మంది న్యాయమూర్తుల్లో సోమవారం అర్ధరాత్రికి సుప్రీంకోర్టు వెబ్ సైట్ లో 21 మంది న్యాయమూర్తులు తమ తమ ఆస్తుల వివరాల వెల్లడించారు. సుప్రీంకోర్టు ప్రధాన న్యాయమూర్తి సంజీవ్ కన్నాకు బ్యాంక్ అకౌంట్స్ రూ.55.75 లక్షల ఫిక్స్ డిపాజిట్స్ , పబ్లిక్ ప్రావిడెంట్ ఫండ్ లో రూ. 1.06 కోట్లు- ఉన్నాయి. సౌత్ ఢిల్లీలో టూ బెడ్ రూమ్ డిడిఎ ఫ్లాట్ తో పాటు- కామన్వెల్త్ గేమ్స్ విలేజ్ లో ఫోర్ బెడ్ రూమ్ ఫ్లాట్ సంచీవ్ కన్నాకు ఉంది. కూతురితో కలిసి

మరో ఫోర్ బెడ్ రూమ్ ఫ్లాట్ 56శాతం వాటాదారుడుగా సంచీవ్ కన్నా ఉన్నారు.తదుపరి సీజేబి కానున్న జస్టిస్ గవాయ్ కు బ్యాంక్ అకౌంట్స్ రూ.19.63 లక్షలు, పీపీఎఫ్ అకౌంట్ లో రూ.6.59 లక్షలు ఉన్నాయి. జస్టిస్ గవాయ్ కు అమరావతి నాగపూర్ లో వారసత్వంగా వచ్చిన వ్యవసాయ భూములు కూడా ఉన్నాయి. మహారాష్ట్రలోని అమరావతిలో వారసత్వంగా వచ్చిన ఇల్లుతో పాటు- మంబై, ఢిల్లీలో రెసిడెన్షియల్ అప్ార్ట్ మెంట్స్ ఉన్నాయి. అలాగే జస్టిస్ ఓకాకు పీపీఎఫ్ లో రూ.92.35 లక్షలు, ఫిక్స్ డిపాజిట్లు రూపంలో రూ.21.76 లక్షలు ఉన్నాయి. జస్టిస్ ఓకాకు మారుతి బెల్ నో కారు ఉండగా దానిపై రూ.5.1 లక్షల రుణం ఉంది.

తెలంగాణ కులగణను అనుసరించండి

మోడీకి ఖర్చే సుదీర్ఘ లేఖ



అయిన మోడీ ప్రభుత్వాన్ని కోరారు. అలాగే రిజర్వేషన్లకు సంబంధించిన విషయంపై కూడా ఖర్చే లేఖలో పేర్కొన్నారు. ఆగస్టు 1994 నుండి రాజ్యాంగంలోని తొమ్మిదవ షెడ్యూల్ లో తమిళనాడు రిజర్వేషన్ల చట్టం మాత్రమే రక్షించబడింది. అదే మాదిరిగా.. ఇతర రాష్ట్రాల చట్టాలను కూడా మన రాజ్యాంగంలోని తొమ్మిదవ షెడ్యూల్ లో చేర్చాలి అని ఆయన లేఖలో పేర్కొన్నారు. ఎస్సీ,ఎస్టీ, ఓబిసి రిజర్వేషన్లలో 50 శాతం పరిమితిని కూడా రాజ్యాంగ సవరణ ద్వారా తొలగించేందుకు కులగణన సర్వే ద్వారా స్పష్టమవుతుందని ఆయన లేఖలో తెలిపారు. ఈ కులగణన సర్వే ద్వారా ప్రైవేట్ విద్యా సంస్థల్లో కూడా షెడ్యూల్డ్ కులాలు, షెడ్యూల్డ్ తెగలు, ఓబిసిలకు రిజర్వేషన్లు కల్పించే ఆర్డీకల్ 15(5)ను అమలు చేయాలి అనసరం నెలకొంటుంది అని ఖర్చే లేఖలో పేర్కొన్నారు. స్మృత విద్యా శాఖకు గ్రాంట్ డిమాండ్ పై మార్చి 25, 2025న సమర్పించిన 364వ నివేదికలో విద్య, మహిళలు, పిల్లలు, యువత, క్రీడల పార్లమెంటరీ స్టాండింగ్ కమిటీ- ఆర్డీకల్ 15(5)ని అమలు చేయడానికి కొత్త చట్టాన్ని సిఫార్సు చేసిందని ఖర్చే పేర్కొన్నారు. సామాజిక న్యాయం అనే అంశాన్ని లేవనెత్తినందుకు ప్రధాని మోడీ, ఆయన సహచరులు కాంగ్రెస్ పై దాడి చేశారు. అయినప్పటికీ మన రాజ్యాంగం ప్రవేశకలో ప్రతిష్ట చేసినట్లుగా ఆర్డీకల్ న్యాయం, హోదా, అవకాశాల సమానత్వాన్ని నిర్ధారించడానికి కులగణన ఖచ్చితంగా అవసరం అని ఖర్చే నొక్కి చెప్పారు. మన సమాజంలో వెనుకబడిన అణగారిన వర్గాలకు వారి హక్కులను అందించే కులగణన వంటి పక్కియను నిర్వహించడం వివిధంగానూ విభజనగా పరిగణించకూడదు అని ఖర్చే తన లేఖలో పేర్కొన్నారు.

మెట్రో ఛార్జీల పెంపునకు రంగం సిద్ధం

నవ్వాల నుంచి అధిగమించేందుకు చర్యలు

ప్రజానామ, హైదరాబాద్: హైదరాబాద్ మెట్రో రైలు ఛార్జీలను పెంచే అవకాశాలపై తాజాగా సంతకాలు వెలువడ్డాయి. మెట్రో వర్గాల సమాచారం ప్రకారం, మే రెండో వారంలో సవరించిన టికెట్ రేట్లు అమల్లోకి వచ్చే అవకాశం ఉంది. ప్రస్తుతం ఎల్ అండ్ టీ- గ్రూప్ వైర్లెస్ అమెరికా పర్యటనలో ఉన్నారు. ఆయన భారతీకు చేరిన తర్వాత ఛార్జీల పెంపుపై తుది నిర్ణయం తీసుకునే అవకాశం ఉంది. ఎల్ అండ్ టీ హైదరాబాద్ మెట్రో సంస్థ ఈ టారిఫ్ సవరణలతో వార్షికంగా అదనంగా రూ.150 కోట్ల వరకు ఆదాయం పొందాలన్న లక్ష్యంతో ముందుకు సాగుతోంది. ఛార్జీలు పెంచే అంశంపై ఇప్పటికే సంస్థ రాష్ట్ర ప్రభుత్వానికి లేఖల ద్వారా సమాచారం ఇచ్చింది. ప్రస్తుతం మెట్రోలో కనిష్ట టికెట్ ఛార్జీ రూ.10 కాగా, గరిష్ట ఛార్జీ రూ.60గా ఉంది. ఈ గరిష్ట ధరను రూ.75 వరకు పెంచే అవకాశాలు కనిపిస్తున్నాయి. ఇటీవలి నివేదికల ప్రకారం, మెట్రో రైలు సేవలతో పాటు ప్రకటనలు, షాపింగ్ మాల్స్ ఆర్టో లాంటి ఇతర మార్గాల ద్వారా మెట్రో సంస్థ ఏటా సుమారు రూ.1500 కోట్ల ఆదాయాన్ని సేమారు చేస్తోంది. అయితే మెట్రో నిర్వహణ, ఉద్యోగుల జీతాలు, బ్యాంకు రుణాల వడ్డీలు వంటి ఖర్చులతో కలిపి సంస్థకు వార్షికంగా సుమారు రూ.2000 కోట్ల వ్యయం జరుగుతోందని వర్గాలు తెలిపాయి.



సీబీఐ చీఫ్ గా ప్రవీణ్ సూద్ కొనసాగింపు

మరో ఏడాది పదవీకాలం పొడిగింపు

న్యూఢిల్లీ, మే 6: కేంద్ర దర్బాస్తు సంస్థ సీబీఐ చీఫ్ గా ప్రస్తుత డైరెక్టర్ ప్రవీణ్ సూద్ మరో ఏడాదిపాటు కొనసాగను న్నారు. ఈ మేరకు కేంద్రం నిర్ణయం తీసుకుంది. ఆయన పదవీకాలం మరో ఏడాది పొడిగించారు. ఈ మేరకు డిఓపి టీ త్వరలో ఉత్తర్వులు ఇవ్వనుంది. ఈనెల 25తో ప్రవీణ్ సూద్ రెండేళ్ల పదవీకాలం ముగియనుంది. ఈ క్రమంలో ఆయన పదవీ కాలం మరో ఏడాది పొడిగిస్తూ కేంద్రం నిర్ణయం తీసుకుంది. 2023, మే 25న సీబీఐ డైరెక్టర్ గా ప్రవీణ్ సూద్ నియమితులయ్యారు. కాగా నూతన



డైరెక్టర్ నియామకంపై సెలెక్ట్ కమిటీ- సమావేశంలో ఏకాభిప్రాయం కుదరలేదు. నూతన సీబీఐ డైరెక్టర్ నియామకం కోసం సోమవారం ప్రధానమంత్రి నరేంద్ర మోడీ, లోక్ సభ ప్రతిపక్ష నేత రాహుల్ గాంధీ, సుప్రీం కోర్టు చీఫ్ జస్టిస్ సంచీవ్ ఖన్నాలతో కుడిన సెలెక్ట్ కమిటీ సమావేశమైంది. తదుపరి డైరెక్టర్ కోసం పలువురు పేర్లతో డివోపిటి జాబితాను రూపొందించింది. ప్రతిపాదిత అధికారుల పేర్లపై సెలెక్ట్ కమిటీలో చర్చ జరిగింది. ఏకాభిప్రాయం కుదరకపోవడంతో ప్రస్తుత డైరెక్టర్ ప్రవీణ్ సూద్ పదవీ కాలాన్ని మరో సంవత్సరం పొడిగించాలని కేంద్రం నిర్ణయం తీసుకుంది. లోక్ సభ ప్రతిపక్ష నేత రాహుల్ గాంధీ సోమవారం ప్రధాని మోడీతో భేటీ అయ్యారు. సౌత్ బ్లాక్ లోని ప్రధాని కార్యాలయంలో ఈ సమావేశం జరిగింది. పహల్గాం దుర్ఘటన అనంతరం తలెత్తిన పరిస్థితులు, స్వస్థం సన్నద్ధతపై రాహుల్ తో అభిప్రాయాలు పంచుకున్నట్లు సమాచారం. ఈ సందర్భంగా రక్షణ శాఖ కార్యదర్శి రాజేష్ కుమార్ సింగ్, సీనియర్ అధికారులు కూడా పాల్గొన్నారు. నిజానికి ఈ సమావేశం సీబీఐ తదుపరి చీఫ్ ఎంపిక కోసం జరిగింది. సీబీఐ చీఫ్ ను ప్రధాని, ప్రతిపక్ష నేత, ప్రధాన న్యాయమూర్తులతో కూడిన కమిటీ- ఎంపిక చేయాలి ఉంది. దాంతో రాహుల్ తో పాటు- సీజేబి జస్టిస్ సంచీవ్ ఖన్నా కూడా ప్రధాని కార్యాలయానికి వచ్చారు. ప్రస్తుత సీబీఐ చీఫ్ ప్రవీణ్ సూద్ ఈ నెలలో పదవీ విరమణ చేయాలి ఉంది. సీబీఐ డైరెక్టర్ పదవీకాలం సాధారణంగా రెండేళ్లు ఉంటుంది. అయితే, ప్రత్యేక పరిస్థితుల్లో దీనిని ఐదేళ్ల వరకు పొడిగించే వెసులుబాటు చట్టంలో ఉంది. కర్ణాటక కేడర్ కు చెందిన 1986 బ్యాచ్ ఐపీఎస్ అధికారి అయిన ప్రవీణ్ సూద్, గతంలో ఆ రాష్ట్ర డిజిపిగా పనిచేశారు. సుబోధ్ కుమార్ జైన్ వాల్ స్థానంలో ఆయన 2023 మే నెలలో సీబీఐ డైరెక్టర్ గా బాధ్యతలు చేపట్టారు.

రోడ్డుప్రమాద బాధితులకు ఊరట

- ఆస్పత్రుల్లో లక్షన్నర వరకు ఉచిత వైద్యం
- ఉత్తర్వులు జారీచేసిన కేంద్ర ప్రభుత్వం



న్యూఢిల్లీ, మే 6: రోడ్డు ప్రమాదాల్లో గాయపడిన వారికి, వారి కుటుంబాలకు కేంద్ర ప్రభుత్వం శుభవార్త అందించింది. ప్రమాదంలో గాయపడ్డ వెంటనే నగదు రహిత చికిత్స అందించేలా ప్రవేశపెట్టనున్న కొత్త పథకం ఉపశమనం కలిగించనుంది. దేశవ్యాప్తంగా రోడ్డు ప్రమాద బాధితులకు నగదు రహిత చికిత్స పథకాన్ని ప్రకటిస్తూ కేంద్ర ప్రభుత్వం మంగళవారం నోటిఫికేషన్ జారీ చేసింది. రోడ్డు రవాణా మంత్రిత్వ శాఖ గెజిట్ నోటిఫికేషన్ ప్రకారం ఈ పథకం కింద బాధితుడు ప్రమాదం జరిగిన తేదీ నుంచి ఏడు రోజుల వరకు ఏదైనా గుర్తింపు పొందిన ఆసుపత్రిలో గరిష్టంగా రూ.1.5 లక్షల వరకు నగదు రహిత చికిత్స పొందవచ్చు. ఈ పథకం మే 5నోమవారం నుంచే అమల్లోకి వచ్చినట్లు నోటిఫికేషన్ లో

పేర్కొంది. ఈ పథకానికి 'క్యాష్ లెస్ ట్రీ- ట్ మెంట్ ఆఫ్ రోడ్ యాక్సిడెంట్ విక్టిమ్స్ స్కీం-2025' గా కేంద్ర ప్రభుత్వం నామకరణం చేసింది. రోడ్డు రవాణా, రహదారుల మంత్రిత్వ శాఖ జారీ చేసిన నోటిఫికేషన్ ప్రకారం, ఎవరైనా మోటారు వాహనం వల్ల రోడ్డు ప్రమాదానికి గురైతే, ఈ పథకం కింద దేశంలోని ఏ ప్రాంతంలోనైనా వారికి ఉచిత చికిత్స లభిస్తుంది . ప్రమాద బాధితుడు ప్రభుత్వ లేదా నియమిత ఆసుపత్రులలో ఉ చింతగా చికిత్స పొందవచ్చు. డబ్బు చెల్లించాల్సిన అవసరం లేదు.ఈ పథకం కింద, బాధితుడికి ప్రమాదం జరిగిన తేదీ నుంచి తదుపరి ఏడు రోజుల వరకూ గరిష్టంగా రూ. 1,50,000 వరకు ఉచిత చికిత్స అందుతుందని ప్రభుత్వం తెలిపింది.

భూ భారతిని వినియోగించుకోవాలి



- కలెక్టర్ సందీప్ కుమార్ రూపా
- రుద్రంగిలో భూభారతి రెవెన్యూ సదస్సుల పరిశీలన
- పలు కొనుగోలు కేంద్రాల తనిఖీ

వివిధ కారణాల వల్ల రెవెన్యూ సదస్సులో అర్హిలు సమర్పించే అవకాశం లభించని వారు తరువాత కూడా దరఖాస్తు చేసుకోవచ్చని, అధికారులు అందుబాటులో ఉండి అర్హిలు స్వీకరిస్తారని తెలిపారు. పైలెట్ మండలంలోని ఆయా రెవెన్యూ గ్రామాలలో ఈ నెల 15 వ తేదీ వరకు సదస్సులు పూర్తయ్యక, జిల్లాలోని మిగతా అన్ని మండలాలలో రెవెన్యూ గ్రామాల వారిగా సదస్సులు నిర్వహిస్తామని అన్నారు.

ధాన్యం కొనుగోలు వేగంగా చేయాలి

కొనుగోలు కేంద్రాల్లో ధాన్యం సేకరణ వేగంగా పూర్తి చేయాలని కలెక్టర్ సందీప్ కుమార్ రూపా ఆదేశించారు. వేములవాడ మున్సిపల్ పరిధిలోని బాలానగర్ లోని కొనుగోలు కేంద్రంలో ధాన్యం సేకరణను పరిశీలించి, నిర్వాహకులకు పలు సూచనలు చేశారు. అక్కడి నుంచి మానాలలోని కొనుగోలు కేంద్రాన్ని డిఆర్డీ. శేషాద్రి తో కలిసి కలెక్టర్ పరిశీలించారు. సేకరించిన ధాన్యాన్ని వెంట వెంటనే తరలించాలని, కొనుగోళ్లలో వేగం పెంచాలని ఆదేశించారు.

రైతులు, ప్రజలతో ముఖాముఖి మాట్లాడి, వారి సమస్యల గురించి అడిగి తెలుసుకున్నారు. భూ భారతి చట్టంపై అవగాహన కల్పించి, రైతుల సందేహాలను నివృత్తి చేశారు. భూ సమస్యలు పరిష్కరించి, రైతులకు వారి భూములపై పూర్తి హక్కులు కల్పించేందుకు ప్రభుత్వం భూభారతి చట్టం అమలు చేస్తోందని కలెక్టర్ తెలిపారు. ఇప్పటికే అన్ని మండలాల్లో నూతన చట్టం గురించి అవగాహన కల్పించామని గుర్తు చేశారు.

ప్రజానావ, రుద్రంగి: భూ సమస్యల శాశ్వత పరిష్కారం కోసం ప్రభుత్వం నూతనంగా ప్రవేశపెట్టిన భూభారతి చట్టం అమలులో భాగంగా నిర్వహిస్తున్న రెవెన్యూ సదస్సులను ప్రజలు సద్వినియోగం చేసుకోవాలని కలెక్టర్ సందీప్ కుమార్ రూపా పిలుపు ఇచ్చారు. భూ భారతి పైలెట్ ప్రాజెక్ట్ రెవెన్యూ సదస్సులలో భాగంగా రుద్రంగి, మానాలలో నిర్వహిస్తున్న రెవెన్యూ సదస్సులను కలెక్టర్ మంగళవారం పరిశీలించారు.

భూసేకరణ పనులు వేగంగా చేయాలి

- 50 ఏండ్లుగా రోడ్డు విస్తరణకు నోచుకోలేదు
- పనులు కచ్చితంగా పూర్తి చేస్తాం
- కలెక్టర్ సందీప్ కుమార్ రూపా
- వేములవాడ ఆలయ మార్గంలో పరిశీలన



వెల్లిడించారు. నిర్వాసితులందరికీ ప్రభుత్వం నష్ట పరిహారం అందజేస్తుందని తెలిపారు. వేములవాడ ఆలయం వద్ద రోడ్డు విస్తరణ పనులకు ప్రభుత్వం నిధులు మంజూరు చేసిందని, వీటికి అవసరమైన భూసేకరణ చేసేందుకు తొలగించాల్సిన సర్వే చేసి త్వరగా అందించాలని సూచించారు. విధుల్లో అలసత్వం వహించిన వారికి షోకాజ్ నోటీసులు జారీ చేయాలని అధికారులను ఆదేశించారు. 315 ఇండ్ల నిర్వాహల ప్రతిపాదనలను 4 టీల ఇంజనీరింగ్ అధికారుల ద్వారా ఇప్పటి వరకు 257 ఇండ్లకు సంబంధించిన సర్వే పూర్తి చేసినట్లు,

మిగిలినవి వీలైనంత త్వరగా అందిస్తామని అధికారులు తెలిపారు. భూ సేకరణ చట్టం 2013 సెక్షన్ 12 ప్రకారం భూసేకరణ నిమిత్తం సర్వే చేసే పూర్తి అధికారాలు తమకు ఉన్నాయని కలెక్టర్ తెలిపారు. చట్టంపై అధికారులు అవగాహన పెంచుకొని వారంలో మొత్తం భూ సేకరణ సర్వే పొరపాట్లు జరగకుండా పూర్తి చేసి ప్రతిపాదనలు అందిస్తే వెంటనే అవార్డులు అందజేస్తామని కలెక్టర్ తెలిపారు. ఈ కార్యక్రమంలో స్పెషల్ డిప్యూటీ కలెక్టర్ రాధాబాయి, మున్సిపల్, ఆర్ అండ్ బి, ఇంజనీరింగ్ అధికారులు, తదితరులు పాల్గొన్నారు.

అశోక చక్ర అవార్డు దరఖాస్తు చేసుకోండి

కలెక్టర్ సందీప్ కుమార్ రూపా

ప్రజానావ, సిరిసిల్లా: స్వాతంత్ర్య దినోత్సవం 2025 నాడు సాహసోపేతంగా ప్రజలను కాపాడిన పోలీసులకు కేంద్ర హోం శాఖ అందించే అశోక చక్ర అవార్డు కోసం ఆసక్తి అర్హత గల పోలీసులు దరఖాస్తుల సమర్పించాలని జిల్లా కలెక్టర్ సందీప్ కుమార్ రూపా మంగళవారం ఒక ప్రకటనలో తెలిపారు. ప్రజల ప్రాణాల రక్షణలో సాహసోపేతంగా వ్యవహరించిన పోలీసు అధికారులకు కేంద్ర హోంశాఖ అవార్డులు అందిస్తుందని అన్నారు. ప్రజల ప్రాణాల రక్షణలో తన ప్రాణాలు పణంగాపెట్టి అమరులు అయిన వారికి అశోక చక్ర, ప్రస్తుతమైన శౌర్యం ప్రదర్శించిన వారికి కీర్తి చక్ర, శౌర్యం ప్రదర్శించిన సిబ్బందికి శౌర్య చక్ర అవార్డులు ప్రధానించడం జరుగుతుందని తెలిపారు. ఆసక్తి గల అభ్యర్థులు సిరిసిల్లా ఎస్పీకి తమ దరఖాస్తులు నిర్ణీత సమూహాలలో సమర్పించాలని కలెక్టర్ తెలిపారు. దరఖాస్తులు ధైర్య సాహసాల వివరాలు పూర్తిగా తెలియజేయాలని, జూలై 2024 నుంచి జనవరి 2025 మధ్యలో జరిగిన సంఘటన అయి ఉండాలని, ఫోటోగ్రాఫర్ వివరాలు సమర్పించాలని కలెక్టర్ ఆ ప్రకటనలో పేర్కొన్నారు.



వేములవాడ రాజన్నను రంజిత్ ఐఆర్ఎస్ కుటుంబ సమేతంగా మంగళవారం దర్శించుకున్నారు. కొడే మొక్కు చెల్లించి, ప్రత్యేక పూజలు చేశారు. వీరికి ఆలయ అర్చకులు నాగిరెడ్డి మండవలలో వేదోక్త ఆశీర్వాచనం చేసినారు ఆలయ పర్వవేక్షకులు శ్రీనివాసశర్మ కందువా కప్పి లడ్డు ప్రసాదం అందజేశారు.

- ప్రజానావ, వేములవాడ

చివరి రోజు 968 మంది హాజరు

ప్రజానావ, తోనరావుపేట: సిరిసిల్లా జిల్లా కోనరావుపేట మండలంలోని రాజీవ్ యువ వికాస్ పథకం కింద సబ్సిడీపై వ్యక్తిగత రుణాలకు అప్రైజ్ చేసుకున్న వారికి అధికారులు మండల ప్రజా పరిషత్ అభివృద్ధి కార్యాలయంలో లబ్ధిదారులను ఎన్నుకోవడానికి ఇంటర్వ్యూలు నిర్వహించారు. మంగళవారం మూడు లక్షల రూపాయలు పైన విలువగల యూనిట్లు అప్రైజ్ చేసుకున్న వారికి ఎంపిక కోసం ఇంటర్వ్యూలు నిర్వహించడం జరిగిందని 968 మంది హాజరు అయ్యారని ఎంపీడివో శంకర్ రెడ్డి, తెలిపారు. ఇక్కడ ఏపీఎం రాజేష్, యూనియన్ బ్యాంక్ బ్రాంచ్ మేనేజర్ సంతోష్, గ్రామీణ బ్యాంక్ మేనేజర్ దిలీప్, అధికారులు లు పాల్గొన్నారు.



బుధవారం
7 మే 2025

కరీంనగర్

5

సైబర్ నేరాలపై అప్రమత్తంగా ఉండాలి

- కొత్త నంబర్ల నుంచి వచ్చే కాల్స్, లింక్స్ పట్ల జాగ్రత్త
- గోల్డెన్ లవర్ లో ఫిర్యాదు చేయడం చాలా ముఖ్యం
- రాజన్న సిరిసిల్లా జిల్లా ఎస్పీ మహేష్ బి గెతే



ప్రజానావ, సిరిసిల్లా: జిల్లా ప్రజలు సైబర్ నేరాల పట్ల అప్రమత్తంగా ఉండాలని, సులభంగా డబ్బులు సంపాదించాలనే అత్యాశ చివరికి ఇబ్బందుల పాలు చేస్తుందని, సైబర్ నేరం జరిగిన గంట(గోల్డెన్ అవర్)లోపు 1930 సంబర్ కు లేదా %౪౪౪.౪౪-ఎవతీఎతీఅవవ.ప్రతీజ.అఅ% వెబ్ సైట్స్ పిర్యారు చేయడం ద్వారా పోగొట్టుకున్న మొత్తాన్ని తిరిగి రాబట్టుకునే అవకాశం ఎక్కువ ఉంటుందని సిరిసిల్లా ఎస్పీ మహేష్ బి గెతే తెలిపారు. మీమెబైల్ ఫోన్ కి ఆఫర్లు, డిస్కంట్లు పేరుతో వచ్చే లింక్స్ పట్ల జాగ్రత్తగా ఉండాలని, అపరిచిత వ్యక్తుల నుంచి వచ్చే మెసేజ్ లకు, కొత్త నంబర్ నుండి వచ్చే ఏపీకే ఫైల్స్ డౌన్ లోడ్ చేస్తే మీ మెబైల్ హ్యాక్ అయ్యే అవకాశం ఉన్నందున వాటి పట్ల స్పందించవద్దని, సైబర్ మోసగాళ్లు మిమ్మల్ని ట్రాప్ చేయడానికి %౫% షీప్ చేయడానికి విభిన్నమైన కార్యనిర్వహణతో బయటకు వస్తున్నారని వాటిని కట్టిడికి అప్రమత్తత, అవగాహన ఆయుధం అని తెలిపారు. సామాజిక మాధ్యమాల్లో అపరిచిత వ్యక్తుల పట్ల అప్రమత్తంగా ఉండాలని, అపరిచిత వ్యక్తుల తీయని మాటల వలలో పడి వ్యక్తిగత విషయాలు, ఫోటోలు అస్సలు ఇవ్వవద్దని, వ్యక్తిగత విషయాల్లో ఎట్టి పరిస్థితుల్లో ఏమరుపాటుగా ఉండవద్దని, సోషల్ మీడియా అకౌంట్స్ కి తప్పని సరిగా ప్రొఫైల్ లాక్ పెట్టుకోవాలని, సోషల్ మీడియా వేదికాకగా వేధిస్తే తక్షణమే పోలీస్ వారిని స్పందించాలని తెలిపారు.

ఆరోపణలు అవాస్తవం



ప్రజానావ, తాండూర్: మిషన్ భగీరథ నల్ల కనెక్షన్ విషయంలో తనపై తప్పుడు ఆరోపణలు చేయడం సమంజసం కాదని మిషన్ భగీరథ సూపర్వైజర్ ముఖీష్ అన్నారు. మంగళవారం తాండూర్ ప్రెస్ క్లబ్లో ఏర్పాటు చేసిన విలేకరుల సమావేశంలో ఆయన మాట్లాడుతూ మిషన్ భగీరథ ప్రారంభించినప్పటి నుండి తాము ప్రజల కోసం 24 గంటలు పనిచేస్తున్నామని, ఇంతవరకు మాపై ఎలాంటి ఆరోపణలు లేవని, వ్యక్తిగత కక్షతోనే తనపై దుష్ప్రచారం చేసి ప్రజావాణిలో ఫిర్యాదు ఇవ్వడం సమంజసం కాదన్నారు. అలాగే ఒకే పైప్ లైన్ లో రెండు పంపులు ఉన్నందున ఒక పంపు దమ్మి చేసినందుకు తనపై ఆరోపణలు చేయడం మంచి పద్ధతి కాదని, ఇంకోసారి ఇలాంటి తప్పుడు ఆరోపణలు చేయకూడదన్నారు. తాము తమ విధి నిర్వహణలో నూతన నల్ల కలెక్షన్ కోసం ఎవరినైనా ఇబ్బందులకు గురి చేశామని నిర్ధారస్తే ఏ శిక్షైనా ఒప్పుకుంటానని ఆయన తెలిపారు.

నేడు ఖరీఫ్ సీజన్ పై అవగాహన

ప్రజానావ, నేరేడిగొండ: ఖరీఫ్ సీజన్ సమీపిస్తున్న తరుణంలో నాణ్యమైన పంట సాగు పై నేరేడిగొండ క్లస్టర్ పరిధిలో గల రైతులకు బుధవారం ఉదయం మండలకేంద్రంలోని రైతు వేదికలో శాస్త్రవేత్తల ద్వారా అవగాహన కార్యక్రమం ఏర్పాటు చేసినట్లు మండల వ్యవసాయ శాఖ అధికారి కృష్ణవేణి మంగళవారం పత్రికా ప్రకటనలో పేర్కొన్నారు. ఈ కార్యక్రమం ద్వారా ఖరీఫ్ లో వేసే పంటలు, ఎరువులు తదితర అంశాల పై రైతులకు అవగాహన కలిపిస్తారని అన్నారు.

తేనెటీగల దాడిలో కార్మికుడి మృతి

ప్రజానావ, బెల్లంపల్లి: బెల్లంపల్లి ఏరియా గోలేటి 1 ఇంక్విన్లో పని చేస్తున్న మారాం గ్రామానికి చెందిన ఉప్పల నరసయ్య అనే కార్మికుడు తేనెటీగల దాడిలో మరణించగా, మరో ఇద్దరు గోలేటి డిస్పెన్సరీలో చికిత్స పొందుతున్నారు. దీనికి పూర్తి బాధ్యత సింగరేణి నుంచి కాంట్రాక్ట్ తీసుకున్న వ్యక్తులే వహించాలని టీఎస్పీయూసీ డిమాండ్ చేసింది. బాధిత కుటుంబానికి రూ.5లక్షలు చెల్లించాలని, కుటుంబంలో ఒకరికి ఉద్యోగం ఇవ్వాలని అన్నారు. సింగరేణి నుండి వచ్చే బెనిఫిట్స్ అన్నీ అందజేయాలని మణిరాంసింగ్ డిమాండ్ చేశారు. ఈ కార్యక్రమంలో అంబాల మహేందర్, తిరుపతి, పేరం రమేష్ తదితరులు పాల్గొన్నారు.



కోనరావుపేటలో బీజేపీ సంఘటన సంరక్షణ కార్యశాల



ప్రజానావ, కోనరావుపేట: రాజన్న సిరిసిల్ల జిల్లా కోనరావుపేట మండల కేంద్రంలో బీజేపీ రాష్ట్ర, జిల్లా ఆదేశాల మేరకు సంఘటన సంస్థాగత నిర్మాణం కార్యక్రమాన్ని బీజేపీ మండల అధ్యక్షుడు మిర్యాల కార్ జాలాజీ, అధ్యక్షులలో నిర్వహించారు. ఈ సందర్భంగా ఆయన మాట్లాడుతూ మండల సంస్థాగత నిర్మాణం గురించి తెలియజేశారు. మండల కమిటీ నిర్మాణం అధ్యక్షుడు మండల పదాధికారులతో కలిపి 45 మంది సభ్యులతో కమిటీ ఏర్పాటు చేయాలని దిశా నిదర్శనం చేశారు. మండల పదాధికారులు 12, ఉపాధ్యక్షులు - 4 ప్రధాన కార్యదర్శులు-2 కార్యదర్శులు-4 కోశాధికారి-1 అదేవిధంగా కనీసం ఇద్దరూ ఎస్సీ, ఎస్టీ, సభ్యులు పదిమంది మహిళలు తప్పనిసరిగా ఉండాలని ఈ మండల కమిటీలో పదాధికారులు లేదా సామాజిక సమతుల్యత పాటించాలని 5 పోలింగ్ బూత్ కలిపి ఒక శక్తి కేంద్రంగా ఏర్పాటు చేయాలని అన్నారు. ఈ కార్యక్రమంలో నాయకులు కార్యకర్తలు తదితరులు పాల్గొన్నారు.

కొనుగోలు కేంద్రాల తనిఖీ

ప్రజానావ, దహగాం: దహగాం మండలంలోని దహగాం, లగ్గం, పెంచికల్పేటలోని గుంటపేట్, ఎల్లవల్లి, ఎల్లూర్ ధాన్యం కొనుగోలు కేంద్రాలను అదనపు కలెక్టర్ డిఎడ్, సబ్ కలెక్టర్ శ్రద్ధా శుక్లా మంగళవారం పరిశీలించారు. రైతులు, మిల్లర్లు, సంబంధిత అధికారులకు పలు సూచనలు చేశారు. పరి ధాన్యాన్ని తాలు, తప్ప లేకుండా క్లీన్ చేయాలని, తేమ శాతం 17 లోపు ఉండేలా చూడాలన్నారు. అకాల వర్షాల నుంచి ధాన్యాన్ని కాపాడుకోనేందుకు అవసరమైన టార్పాలిన్లు అందుబాటులో ఉంచాలని సెంటర్ల ఇన్చార్జీలకు ఆదేశించారు. లగ్గం పీపీసీ సెంటర్ నుంచి అనుమతి లేకుండానే ధాన్యం దహగాంలోని ఒక రైస్ మిల్లకు పంపించినందున సదరు పీపీసీ ఇంచార్జ్ జీవన్ పై సీరియస్ అయ్యారు. ఇలాంటివి పునరావృతం చేస్తే కఠిన చర్యలు ఉంటాయని హెచ్చరించారు. ధాన్యం లాభి రైతులదా? లేక దళారులదా? అనే కోణంలో సమగ్ర విచారణ చేపట్టాల్సిందిగా ఎన్ఫోర్స్ మెంట్ అధికారులను ఆదేశించారు. వారి వెంట తహసీల్దార్ వెంటకేశ్వరరావు, డిటీలు శ్రీనివాస్, రాజ్ కుమార్ ఉన్నారు.

రాజన్న ఆలయ యూనియన్ కొత్త కార్యవర్గం



ప్రజానావ, వేములవాడ: రాజరాజేశ్వర స్వామి దేవస్థానం ఉద్యోగుల యూనియన్ నూతన కార్యవర్గాన్ని ఎన్నుకున్నారు. మంగళవారం దేవస్థానంలోని ఓపెన్ స్పేట్ హాల్ లో యూనియన్ మీటింగ్ నిర్వహించారు. ఈ సందర్భంగా కొత్త సభ్యులను ఎన్నుకున్నారు. అధ్యక్షుడిగా కూరగాయల శ్రీనివాస్, ఉపాధ్యక్షులుగా చంద్రగిరి శరత్, వీవీ రామ్ కిషన్ రావు, వాసాలమర్రి గోపీ, పెంట శ్రీనివాస్, ప్రధాన కార్యదర్శిగా వంశీ మోహన్, కోశాధికారిగా

గట్టు గౌతం, సహాయ కార్యదర్శులుగా పూజిత, సుశీల్, టి సంతోష్, అర్జునెజింగ్ సెక్రటరీగా బోడుసు మహేష్, ప్రచార కార్యదర్శిగా సగ్గ దిలీప్, గౌరవ సలహాదారులుగా బ్రహ్మప్ప గారి శ్రీనివాస్, వెల్లి సంతోష్, కే వెంకటయ్య, కార్యవర్గ సభ్యులుగా ఎం వెంకటలక్ష్మి, గోపన్నగారి శివప్రసాద్, గూడూరి సందీప్, ఎస్ కుమార్, సరాల రాజు, నారవేటి రాజు, ఆరెల్లి రాకేష్, డి మమత, జె కిష్టయ్య ఏకగ్రీవంగా ఎన్నికయ్యారు. నూతన కార్యవర్గానికి

ఉద్యోగులందరూ శుభాకాంక్షలు తెలిపారు. ఉద్యోగుల సంతకేమం కోసం నిరంతరం కృషి చేయాలని కోరారు. ఈ సందర్భంగా యూనియన్ అధ్యక్షుడు కూరగాయల శ్రీనివాస్ మాట్లాడుతూ ఉద్యోగులకు సంబంధించిన ప్రతి సమస్యను సొంత సమస్యగా భావించి నెరవేర్చే దిశగా ఈ యూనియన్ పని చేస్తుందని, యూనియన్ కు ఉద్యోగులందరూ పూర్తి సహకారం అందించాలని కోరారు.

ఉద్యోగుల సమస్యలపై కమిటీ హార్షనీయం

మిట్టలేను కలిసిన టీజీఈజేపీ

ప్రజానావ, హైదరాబాద్: రాష్ట్రంలోని ఉద్యోగుల సమస్యలపై చర్చించేందుకు రాష్ట్ర ప్రభుత్వం ఐఎస్ అధికారుల కమిటీని నియమించడం పట్ల తెలంగాణ ఉద్యోగుల జేపీసీ చైర్మన్ పి లచ్చిరెడ్డి హర్షం వ్యక్తం చేశారు. కమిటీ ఏర్పాటుకు ఆదేశించిన సీఎం రేవంత్ రెడ్డికి, ప్రభుత్వ పెద్దలకు కృతజ్ఞతలు తెలిపారు. ఉద్యోగుల సమస్యల ను పరిష్కరించే లక్ష్యంతో ప్రభుత్వం కమిటీని ఏర్పాటు చేయడం ఉద్యోగ లోకానికి శుభ పరిణామం అన్నారు. డిప్యూటీ కలెక్టర్స్ అసోసియేషన్ కార్యాలయంలో తెలంగాణ ఉద్యోగుల జేపీసీ చైర్మన్ పి.లచ్చిరెడ్డి అధ్యక్షతన జేపీసీ సమావేశం నిర్వహించారు. ఈ సమావేశంలో ఉద్యోగులు ఎదుర్కొంటున్న సమస్యలు, వాటి పరిష్కారానికి ప్రభుత్వం చేపట్టాల్సిన చర్యలు, ఉద్యోగులకు చెందాల్సిన హక్కుల గురించి డిపార్ట్మెంట్ల వారీగా సుదీర్ఘంగా చర్చించారు. జేపీసీ సమావేశంలో చర్చించిన అంశాలు, తీసుకున్న నిర్ణయాలు, ప్రభుత్వ దృష్టికి తీసుకెళ్లి సాధ్యమైనంత త్వరలోనే పరిష్కరించుకోవాలని తీర్మానం చేశారు. ఆ తర్వాత ఐఎస్ అధికారుల కమిటీ చైర్మన్ నవీన్ మిట్టలే ను జేపీసీ నేతలు కలిసి శుభాకాంక్షలు



తెలిపారు. బుధవారం ఐఎస్ అధికారుల కమిటీ చైర్మన్ నవీన్ మిట్టలే, సభ్యులు లోకేష్ కుమార్, కృష్ణభాస్కర్ తో భేటీ కానున్నట్లు చెప్పారు. ఉద్యోగ సంఘాలతో కమిటీ చర్చించి సమస్యల పరిష్కారం వారం రోజుల్లో నివేదిక ఇవ్వాలని కమిటీకి ప్రభుత్వం ఆదేశించడం హర్షించదగ విషయంగా పేర్కొన్నారు. కార్యక్రమంలో జేపీసీ

నాయకులు కె.రామకృష్ణ, డా.నిర్మల, ఎస్.రాములు, బాబాల రాంరెడ్డి, రమేష్ పాక, హస్తంతరావు, సీపీఎస్ దర్శన్ గౌడ్, సాల్మీ నాయక్, శశిధర్ రెడ్డి, మహిపాల్ రెడ్డి, రవికుమార్, చంద్రశేఖర్ గౌడ్, హరికిషన్, వెంకట్, గోపాల్, హబీబ్ మసన్, లక్ష్మయ్య పులి, హేమలత, సుగంధిని పాల్గొన్నారు.

భావ ప్రకటన స్వచ్ఛతో పాటు జవాబుదారీతనం పెరగాలి



- రాజకీయ నాయకులు విచక్షణ రహిత జర్నలిజాన్ని ప్రోత్సహించవద్దు
- సీనియర్ ఎడిటర్, కవి, రచయిత కె. శ్రీనివాస్
- నాడు తులసి వనంలో గంజాయి మొక్కలుంటే నేడు గంజాయి వనంలో తులసి మొక్కలున్నాయి
- జర్నలిజం పట్ల అవగాహన లేని వారిని జర్నలిస్టులుగా గుర్తించవద్దు
- భవిష్యత్తులో ఏమిటో పెను ప్రమాదం
- టీయూడబ్ల్యూజె(ఐజేయు) రాష్ట్ర అధ్యక్షుడు కె.విరాహ్ అలీ
- ములుగులలో అల్లహాసంగా రౌండ్ టేబుల్ సమావేశం
- హాజరైన అధికారులు, ఆయా పార్టీల నాయకులు, ప్రజా సంఘాలు

ప్రజానావ, సిద్దిపేట : మీడియాలో భావ ప్రకటన స్వేచ్ఛ తో పాటు జవాబుదారీతనం పెరగాలని సీనియర్ సంపాదకులు, కవి, రచయిత కె శ్రీనివాస్ అన్నారు. సిద్దిపేట జిల్లా ములుగు మండల కేంద్రంలో గజేట్ ప్రెస్ క్లబ్ 25 ఏళ్ల వేడుకల సందర్భంగా 'జర్నలిజం గతం, వర్తమానం, భవిష్యత్తు' అనే అంశంపై యూనియన్ రాష్ట్ర కౌన్సిల్ సభ్యుడు కృపాకర్ రెడ్డి అధ్యక్షతన నిర్వహించిన రౌండ్ టేబుల్ సమావేశంలో, టీయూడబ్ల్యూజే (ఐజేయు) రాష్ట్ర అధ్యక్షుడు ఖాజా విరహత్ అలీ తో కలిసి ఆయన హాజరయ్యారు. ఈ సందర్భంగా కె. శ్రీనివాస్ మాట్లాడుతూ.. ప్రస్తుతం ప్రధాన మీడియాలో, సోషల్ మీడియాలో భావ ప్రకటన స్వేచ్ఛ తో పాటు జవాబుదారీతనం పెరగాలని, జవాబుదారీతనం లేకపోవడంతో విచ్చలవిడితనం పెరిగిపోయిందని ఆవేదన వ్యక్తం చేశారు. ప్రస్తుతం సోషల్, డిజిటల్ మీడియా దారి తప్పకుండా ఉండాలంటే ప్రధాన మీడియా వాటికి ఆదర్శంగా నిలవాలని సూచించారు. గతంలో ప్రింట్ జర్నలిజంలో వదపోత ప్రక్రియ ఉండేదని, ప్రస్తుతం ఎవరికీ నచ్చినట్లుగా వారు ఏది వదితే అది మాట్లాడుతున్నారని అన్నారు. కొత్తగా మీడియాలోకి వచ్చే వారికి ఎటువంటి హద్దులు లేవని, స్పార్ట్ ఫోన్ చేతిలో ఉంటే ఇన్సూసరంగా మీడియాను వాడుతున్నారన్నారు. రాజకీయ పార్టీలు విచక్షణ రహిత జర్నలిజాన్ని ప్రోత్సహించవద్దని కోరారు. అనంతరం మీడియా పరిస్థితి పూర్తిస్థాయిలో దెబ్బతిన్నదని స్పార్ట్ ఫోన్ వార్తలను చూడడం మొదలు పెట్టారన్నారు. స్పార్ట్ ఫోన్ లో వార్తలను ఎంజాయ్

చేస్తున్న క్రమంలో పాఠకుడు తన అభిప్రాయాన్ని తెలియజేసే హక్కు సోషల్ మీడియాలో ఉందని అన్నారు. కొత్తతరం, పాతతరం ఏదైనా ప్రజలకు ఉపయోగపడేదాన్ని తీసుకోవాలని, గతంలో 200 నుంచి 300 చిన్న పత్రికలు ఉండేవని, ప్రస్తుతం 500 నుంచి 600లకు చిన్న పేపర్లు సంఖ్య పెరిగిందని, కానీ సోషల్ మీడియాను రాజకీయ పార్టీలు వాడటం వల్ల మీడియాలో దుర్భాష పెరిగిపోయిందన్నారు. ఆధారం లేకుండా ఎలాంటి న్యూస్ రాయకుండా చూడాలని, జర్నలిస్టు సంఘాలు చిన్న పేపర్లు, పెద్ద పేపర్లు అని చూడకుండా అందరినీ ఏక తాటిపైకి తెచ్చి మీడియాలో వస్తున్న విపరీత భరితీకి అడ్డుకట్ట వేయాలని సూచించారు. నిబద్ధత కలిగిన స్వతంత్ర జర్నలిస్టులు ఉన్నారని, వారు తమ ఛానల్ ద్వారా ఎన్నో విషయాలను వెలికితీస్తున్నారన్నారు. సోషల్ మీడియా కు చట్టబద్ధత కల్పించే దిశగా జర్నలిస్టు సంఘాలకు కృషి చేయాలని కోరారు. చెడు ఎప్పుడూ ఉంటుందని... సమాజం ఆదరణ లేకుండా పోయినా విఫలం చెందడం ఖాయమన్నారు. సామాజిక స్పృహతో జనం వజ్రాన నిలబడి పనిచేస్తున్న గజేట్ ప్రెస్ క్లబ్ జర్నలిస్టులను శ్రీనివాస్ అభినందించారు. జర్నలిస్టులుగా చెలామణి అవుతూ కొన్ని మూకలు విక్రత చేష్టలకు పాల్పడడం సహించారనిదని, వారి ఆగడాల కట్టడికి ప్రజలు, రాజకీయ నాయకులు కంకణబద్ధులు కావాలని టీయూడబ్ల్యూజే (ఐజేయు) రాష్ట్ర అధ్యక్షుడు ఖాజా విరహత్ అలీ పిలుపు నిచ్చారు. రౌండ్ టేబుల్ సమావేశంలో ఆయన మాట్లాడుతూ.. నాడు తులసివనం

లాంటి జర్నలిజంతో అక్షరక్షమా గంజాయి మొక్కల్లాంటి నకిలీలు ఉంటే.. నేడు గంజాయి వనంలో తులసి మొక్కల రూపంలో అక్షరక్షమా నికార్యయిన జర్నలిస్టులను వెతుక్కోవలసిన పరిస్థితి ఏర్పడిందని ఆవేదన వ్యక్తం చేశారు. మీడియా, సమాజం పట్ల కనీస అవగాహన లేని వారిని జర్నలిస్టులుగా గుర్తించవద్దని రాజకీయ నాయకులకు, అధికారులకు, ప్రజలకు ఆయన పిలుపునిచ్చారు. అక్షర జ్ఞానం లేని కొన్ని శక్తులు మీడియా పేరు చెప్పుకొని ఇష్టాధీని భావ మైలింగ్ కు పాల్పడుతున్న విషయాలు తమ దృష్టికి వచ్చాయని, వారికి ప్రజా కోర్కెలోనే గుణపాఠం చెప్పాలన్నారు. భవిష్యత్తులో ఏమిటో పెను ప్రమాదం పొంచి ఉందని, ఏమి పట్ల ప్రతి ఒక్కరూ జాగ్రత్తగా ఉండాలన్నారు. ప్రజల్లో నిలదీసే చైతన్యం వచ్చినప్పుడే నకిలీల ఆగడాలను అరికట్టగలమని అన్నారు. టీయూడబ్ల్యూజే సిద్దిపేట జిల్లా అధ్యక్షులు కే.రంగాచారి మాట్లాడుతూ ఎన్నో స్ఫూర్తి దాయక కార్యక్రమాలతో జిల్లాలో గజేట్ ప్రెస్ క్లబ్ ఆదర్శంగా నిలిచిందని, గజేట్ ప్రెస్ క్లబ్ సన్మార్గితోనే తాము జర్నలిజం వృత్తిలోకి ప్రవేశించినట్లు

ఆయన తెలిపారు. ప్రస్తుతం సమాజంలో చర్చనీయాంశమైన అంశంపై గజేట్ ప్రెస్ క్లబ్ రౌండ్ టేబుల్ సమావేశం నిర్వహించడం శుభపరిణామం అని, ఈ స్ఫూర్తితో జిల్లా వ్యాప్తంగా రౌండ్ టేబుల్ సమావేశాలు నిర్వహిస్తామని తెలిపారు. ఈ కార్యక్రమంలో సీనియర్ జర్నలిస్టులు ఎల్లం, తాడెం నర్సింలు, జగదీశ్వర్, డిసిసిబి డైరెక్టర్ బట్టు అంజిరెడ్డి, ఎఎస్ చైర్మన్ విజయ మోహన్, వైస్ చైర్మన్ ప్రభాకర్, మాజీ ఎఎస్ చైర్మన్ జహంగీర్, నాయకులు దేవేందర్ రెడ్డి, రమేష్ రెడ్డి, కొట్లాల గణేష్, కొన్యాల బాల్ రెడ్డి, కుంట్ల లక్ష్మారెడ్డి, కుక్కల బాబుగౌడ్, ములుగు ఎంపీడివో స్వర్ణకుమారి, తహసీల్దార్ ఆరిఫా, విద్యుత్ శాఖ ఏకా శ్రీనివాస్, జర్నలిస్టులు సురేందర్, ఎల్లారెడ్డి, యాదగిరి, మధుసూదన్ రెడ్డి, కిరణ్, జుబేర్ పాషా, వెంకటేశం, కుక్కల నరేష్, అద్వైత్ గౌడ్, బాపు రెడ్డి, బాల్ రెడ్డి, కడపల్ల నరసింహారెడ్డి, కడపల్ల కృష్ణారెడ్డి, అంబేద్కర్ సంఘం, ప్రజా సంఘాలు నాయకులు, దాదాపు 350 మంది ఈ రౌండ్ టేబుల్ సమావేశంలో పాల్గొనడం విశేషం.





కెప్టెన్ బాధ్యతతో బ్యాటింగ్పై ప్రభావం చూపుతుంది

అందువల్లే కెప్టెన్ వదులుకున్నా: విరాట్ కోహ్లి



బెంగళూరు: టీమ్ ఇండియా స్టార్ బ్యాటర్ విరాట్ కోహ్లి క్రికెట్లో అనేక రికార్డులు సృష్టించాడు. ఇతర ప్రేమర్లు అసాధ్యం అనుకున్న ఎన్నో ఘనతలు కోహ్లి సాధించాడు. అయితే బ్యాటర్?గా సూపర్ సక్సెస్ అయిన, విరాట్ కెప్టెన్?గానూ రాణించాడు. గతంలో అటు టీమ్ ఇండియాతోపాటు, ఇటు డౌమ్స్ కి?లో ఆర్గీబీ జట్టును నడిపించాడు. కానీ, కొంతకాలానికే కెప్టెన్ బాధ్యతల నుంచి తప్పుకున్నాడు. అయితే అలా ఎందుకు చేయాల్సి వచ్చిందో విరాట్ తాజాగా వివరించాడు. తొలుత 2021 వరల్డ్ కప్ తర్వాత టీ20ల కెప్టెన్ నుంచి తప్పుకున్నాడు. ఓ సంవత్సరం అనంతరం సౌతాఫ్రికాతో ఓటమి తర్వాత టెస్టు కెప్టెన్ బాధ్యతల వదులుకున్నాడు. 2021 ఐపీఎల్ టోర్నీ తర్వాత బెంగళూరు జట్టు పగ్గాలు కూడా వదిలేశాడు. విరాట్ ఇలా కెప్టెన్ బాధ్యతల నుంచి తప్పుకోవడం అప్పట్లో సంచలనంగా మారింది. అప్పుడు తాను కెప్టెన్ ఎందుకు వదులుకున్నాడో తాజాగా విరాట్ క్లారిటీ ఇచ్చాడు. 'ఆర్గీబీ డైరీస్' పాడ్?కాస్ట్?లో తాజాగా మాట్లాడిన విరాట్ దీనిపై క్లారిటీ ఇచ్చాడు. కెప్టెన్ బాధ్యత ఒత్తిడి వల్ల తన బ్యాటింగ్?పై ప్రభావం పడడం వల్లే కెప్టెన్ వదులుకున్నట్లు విరాట్ తెలిపాడు. బ్యాటింగ్?లో రాణించడం కోసమే కెప్టెన్ నుంచి తప్పుకున్నట్లు చెప్పాడు. '2016- 2019 మధ్యలో నేను తీవ్ర ఒత్తిడికి గురయ్యా. టీమ్ ఇండియాకు 7- 8వట్లు, రాయల్ ఛాలెంజర్స్ బెంగళూరుకు తొమ్మిది సంవత్సరాలు కెప్టెన్?గా వ్యవహరించాను. నేను ఆడిన ప్రతి మ్యాచ్లో నాపై భారీ అంచనాలు ఉండేవి. ఇది నాలో ఒత్తిడికి తీసుకొచ్చింది. ఈ బాధ్యతలు వక్కు పెట్టేసి, హ్యాపీగా క్రికెట్ ఆడాలనుకున్నా. అందుకే నేను కెప్టెన్ బాధ్యతలు వదులుకున్నా. ఇప్పుడు నిజంగా స్వేచ్ఛగా ఆడుతున్నా. ఈ సీజన్లోనూ నిలకడగా పరుగులు సాధిస్తున్నా' అని విరాట్ పేర్కొన్నాడు. కాగా, ప్రస్తుత ఐపీఎల్ సీజన్?లో విరాట్ అదరగోడుతున్నాడు. ఇప్పటివరకు 11 మ్యాచ్?ల్లో 63.13 యావరేజ్?తో 505 పరుగులు చేసి టాప్?లో కొనసాగుతున్నాడు. ఇందులో 7 హాఫ్ సెంచరీలు ఉన్నాయి. ప్రస్తుతం ఆరెంజ్ క్యాప్ సైతం విరాట్ దగ్గరే ఉంది.

సన్రైజర్స్ కథ కంచికి..

టైటిల్ గెలవాలనే కలపై వరుణుడు నీళ్లు


హైదరాబాద్: సన్రైజర్స్ హైదరాబాద్ పాలిట వర్షం విలన్?గా మారింది. టైటిల్ గెలవాలనే కలపై వరుణుడు నీళ్లు చల్లేశాడు. సోమవారం వర్షం కారణంగా సన్రైజర్స్ హైదరాబాద్, ఢిల్లీ క్యాపిటల్స్ మధ్య జరగాల్సిన మ్యాచ్ రద్దు అయింది. ఈ మ్యాచ్లో, హైదరాబాద్ కెప్టెన్ పాట్ కమ్మిన్స్ టాప్ గెలిచి ముందుగా బౌలింగ్ చేయాలని



ఇరు జట్లకు చెరోక పాయింట్ ఇచ్చారు. సన్రైజర్స్ హైదరాబాద్ జట్టు ఇప్పటివరకు ఐపీఎల్లో మొత్తం 11 మ్యాచ్లు ఆడింది, వాటిలో ఆ జట్టు కేవలం మూడు మ్యాచ్లు మాత్రమే గెలిచింది. ఒక మ్యాచ్ వర్షం కారణంగా రద్దు అయ్యింది. ప్రస్తుతం, 7 పాయింట్లతో నిలిచింది. అయితే ప్రస్తుత సీజన్లో సన్ రైజర్స్ ఆడాల్సిన మ్యాచ్లు కేవలం మూడు మాత్రమే మిగిలి ఉన్నాయి. ఈ మ్యాచ్లు అన్నింటిలో గెలిచినా, సన్ రైజర్స్ కేవలం 13 పాయింట్లకు మాత్రమే చేరుకుంటుంది. అదే సమయంలో, ఆర్గీబీ, పంజాబ్ కింగ్స్, ముంబై ఇండియన్స్, గుజరాత్ టైటాన్స్, ఢిల్లీ క్యాపిటల్స్ పాయింట్ల పట్టికలో 14 లేదా అంతకంటే ఎక్కువ పాయింట్లను కలిగి ఉన్నాయి. అటువంటి పరిస్థితిలో, సన్ రైజర్స్ పాయింట్ల పట్టికలో టాప్-4కి చేరుకోలేదు. దీని కారణంగా, సన్ రైజర్స్ ఫ్లేట్ రేసు నుండి అధికారికంగా నిష్క్రమించినట్లే అలాగే టైటిల్ గెలవాలనే వారి కల చెదిరిపోయింది. వర్షం పడకపోతే, సన్ రైజర్స్ మ్యాచ్ గెలిచి ఉంటే, ఫ్లేట్ఫాల్ పై వారి ఆశలు చెక్కుచెదరకుండా ఉండేవి, కానీ అది జరగలేదు. అంతకు ముందు బ్యాటింగ్ చేసిన ఢిల్లీ క్యాపిటల్స్కు ప్రారంభంలోనే వికెట్లు పడ్డాయి. ఢిల్లీ క్యాపిటల్స్ జట్టు చాలా తక్కువ స్కోరుకే అలాంటి అవుతుందని అందరూ భావించారు. ఆ తర్వాత అశుతోష్ శర్మ, ట్రిస్టన్ స్టబ్స్ 82 పరుగులు ఇన్నింగ్స్ ఆడి జట్టు స్కోరును 100 పరుగుల మార్కును దాటించారు. నిర్ణీత 20 ఓవర్లలో ఢిల్లీ క్యాపిటల్స్ జట్టు 133 పరుగులు చేసింది. సన్రైజర్స్ హైదరాబాద్ జట్టులో పాట్ కమ్మిన్స్ నాలుగు ఓవర్లలో 19 పరుగులిచ్చి మూడు ముఖ్యమైన వికెట్లు పడగొట్టాడు. జయదేవ్ ఉనద్గత్, ఇషాన్ మలింగ్, హర్షల్ పటేల్ చెరో వికెట్ తీశారు. సన్ రైజర్స్ బౌలర్ల విజ్ఞానభజ కారణంగా ఢిల్లీ జట్టు పెద్దగా స్కోరు చేయలేకపోయింది.

ఆర్సీబీ అభిమానులకు బ్యాడ్ న్యూస్

ఫ్లే ఆఫ్స్కు రొమారియో షెఫర్డ్ దూరం!



బెంగళూరు: రాయల్ ఛాలెంజర్స్ బెంగళూరు (ఆర్సీబీ) అభిమానులకు బ్యాడ్ న్యూస్. ఆ జట్టు విద్యనంకర బ్యాటర్, వెస్టిండీస్ క్రికెటర్ రొమారియో షెఫర్డ్ జట్టుకు దూరమయ్యే అవకాశాలు కనిపిస్తున్నాయి. కీలకమైన ఐపీఎల్ ఫ్లే ఆఫ్స్కు ముందే రొమారియో షెఫర్డ్ జట్టును వీడుతాడని వార్తలు వస్తున్నాయి. చెన్నై సూపర్ కింగ్స్ తో జరిగిన గత మ్యాచ్లో షెఫర్డ్ విద్యనంకర సృష్టించాడు. 16 నిమిషాల్లో క్రికెట్లో ఉన్న ఈ వెస్టిండీస్ ఆటగాడు 14 బంతుల్లో 4 ఫోర్లు, 6 సిక్సర్లతో 53 పరుగులతో భీభత్సం సృష్టించాడు. అతని ఛాటికి ఆర్సీబీ చివరి 2 ఓవర్లలో 54 పరుగులు చేసింది. రొమారియో షెఫర్డ్ విద్యనంకర బ్యాటింగ్, యశ్ దయాల్ సంచలన బౌలింగ్తో ఈ మ్యాచ్లో ఆర్సీబీ 2 పరుగుల తేడాతో గెలిచి ఫ్లే ఆఫ్స్ టైర్లకు చేరువైంది. మరో విజయం సాధిస్తే ఆ జట్టు టాప్-2 ఫ్లేన్ కూడా ఖరారు అవుతుంది. ఈ మ్యాచ్లో రొమారియో షెఫర్డ్ ఎంత కీలకమైన ఆటగాడో అందరికీ తెలిసాల్సింది. ఆరంభంలో బెంచ్ కే పరిమితమైన షెఫర్డ్.. లియామ్ లివింగ్ స్టోన్ వైఫల్యంతో తుది జట్టులో చోటు దక్కించుకున్నాడు. వచ్చిన అవకాశాన్ని సద్వినియోగం చేసుకొని జట్టుకు కీలక ఆటగాడిగా మారాడు. అయితే ఇంగ్లండ్, ఐర్లాండ్ తో వస్తే సిరీస్ కోసం వెస్టిండీస్ జట్టు ఆ దేశాల్లో పర్యటించనుంది. ఈ రెండు సిరీస్లకు రొమారియో షెఫర్డ్ ఎంపికయ్యాడు. అతనితో పాటు గుజరాత్ టైటాన్స్ ఫ్లేయర్ షెర్మన్ రూథర్ఫోర్డ్ కూడా ఎంపికయ్యాడు. మే 21-25 మధ్య ఐర్లాండ్ తో వెస్టిండీస్ మూడు వన్డే సిరీస్ ఆడనుంది. ఆ తర్వాత మే 29 నుంచి జూన్ 3 మధ్య ఇంగ్లండ్ తో మూడు వన్డే సిరీస్ జరగనుంది. ఈ సిరీస్ లో ఆర్సీబీ రొమారియో ఆర్సీబీ వీడాల్సి ఉంది. రొమారియో షెఫర్డ్ జట్టు వీడటంపై ఆర్సీబీ ఇప్పటి వరకు ఎలాంటి అధికారిక ప్రకటన చేయలేదు. ఒకవేళ అతను దూరమైతే మాత్రం టీమ్ కాంటినెంట్ దెబ్బతినవచ్చును. మే 20, మే 21, మే 23 తేదీల్లో ఫ్లే ఆఫ్స్ జరగనుందగా.. మే 25న ఫైనల్ జరగనుంది. ఒకవేళ రొమారియో షెఫర్డ్ దూరమైతే.. ఆర్సీబీ నష్టం జరగనుంది. ఈ సీజన్లో ఆర్సీబీ దుమ్మురేపుతోంది. ఎన్నడూ లేని విధంగా సమస్తి ప్రదర్శనతో టైటిల్ దిశగా దూసుకెళ్తోంది. ఇప్పటి వరకు 11 మ్యాచ్లు ఆడిన ఆర్సీబీ 8 విజయాలతో పాయింట్స్ టేబుల్లో అగ్రస్థానంలో కొనసాగుతోంది. ఆర్సీబీలోని ఆటగాళ్లంతా సూపర్ ఫామ్లో ఉన్నారు.

సిరాజ్ కు రోహిత్ గిఫ్ట్..



ముంబై: 2025 ఐపీఎల్లో ముంబయి ఇండియన్స్ మరో కీలక పోరుకు సిద్ధమైంది. సొంతగడ్డ వాంఖడ్లో మంగళవారం గుజరాత్ టైటాన్స్ తో ఢిల్లీ క్యాట్లనుండి. ఆ నేపథ్యంలో ఇరుజట్ల ఆటగాళ్లు ప్రాక్టీస్ సెషన్స్లో తీవ్రంగా శ్రమిస్తున్నారు. అయితే ఈ కీలక పోరుకు ముందు ముంబయి స్టార్ ఫ్లేయర్ రోహిత్ శర్మ, గుజరాత్ సేనర్ మహ్మద్ సిరాజ్ కు ఓ సరప్రజ్ఞ ఇచ్చాడు. బౌలర్ సిరాజ్ కు రోహిత్ శర్మ డైమండ్ రింగ్ అందించాడు. గతేడాది భారత్ టీ20 వరల్డ్ కప్ ఛాంపియన్ గా నిలిచిన జట్టులో సిరాజ్ కూడా సభ్యుడు. అయితే వరల్డ్ కప్ టైటిల్ సాధించిన సందర్భంగా ఆటగాళ్లకు బీసీసీఐ వజ్రపు ఉంగరాలు బహుకరించింది. ఈ ఉంగరాలను సమన్ అవార్డ్స్ ఈవెంట్లో అందరికీ అందించింది. కానీ ఆ ఈవెంట్ కు సిరాజ్ హాజరు కాలేదు. దీంతో అది వాయిదా పడుతూ వచ్చింది. తాజాగా ముంబయి - గుజరాత్ మ్యాచ్ కు ముందు సిరాజ్ కు రోహిత్ శర్మ టీమ్ ఇండియా కెప్టెన్ హెడాలో ఆ ఉంగరాన్ని అందించాడు. ఈ వీడియోను బీసీసీఐ అఫీషియల్ ఆకౌంట్లో పేర్ చేసింది. 'టీ20 వరల్డ్ కప్ లో సిరాజ్ అందించిన సేవలకుగాను కెప్టెన్ రోహిత్ నుంచి సైఫర్ల రింగ్ అందుకున్నాడు' అని రాసుకొచ్చింది. 18 క్యారిట్ల బంగారంతో డిజైన్ చేసిన ఈ ఉంగరంలో ఫ్లేయర్ పేరు, జెర్సీ నెంబర్ ఉంటాయి. కాగా, బర్మింగ్ హామ్ వేదికగా 2024 జూన్ 30న జరిగిన ఫైనల్లో సౌతాఫ్రికాపై టీమ్ ఇండియా 7 పరుగుల తేడాతో విజయం సాధించింది. దీంతో 17 ఏళ్ల సుదీర్ఘ విరామం తర్వాత భారత్ పౌరీ కప్ ఛాంపియన్ గా నిలిచింది. ఈ విజయానికి గుర్తుగా బీసీసీఐ జట్టులోని ఆటగాళ్లందరికీ ఈ ప్రత్యేకమైన ఉంగరాలు అందించింది. ప్రాక్టీస్ సెషన్ లో ఇరుజట్ల ఆటగాళ్లు సరదాగా చిల్ అవుతున్నారు. దీనికి సంబంధించిన ఫోటోలు, వీడియోలను ఆయా ప్రాంతాల్లో సోషల్ మీడియాలో పేర్ చేశాయి. కాగా, ఈ మ్యాచ్ కు వర్షం ముప్పు పొంచి ఉందని తెలుస్తోంది. తాజాగా సన్ రైజర్స్ - ఢిల్లీ మ్యాచ్ కూడా వర్షం కారణంగా రద్దైంది.

అన్ క్యాప్ట్ ఫ్లేయర్ రూల్ పై గావస్కర్ విమర్శలు

ముంబై: గతేడాది ఐపీఎల్ మెగా వేలానికి ముందు తీసుకొచ్చిన అన్ క్యాప్ట్ ఫ్లేయర్ రూల్ ను దిగ్గజ క్రికెటర్ సునీల్ గావస్కర్ విమర్శించాడు. చెన్నై సూపర్ కింగ్స్ కెప్టెన్ ఎంఎస్ ధోనీ కోసమే బీసీసీఐ ఈ రూల్ తీసుకొచ్చిందని మండిపడ్డాడు. ఈ రూల్ ప్రకారం అంతర్జాతీయ క్రికెట్ వరుసగా ఐదేళ్లు ఆడని ఫ్లేయర్ల అన్ క్యాప్ట్ ఫ్లేయర్ కేటగిరీలో రిటైన్ చేసుకోవచ్చు. ఇలాంటి ఆటగాళ్లకు గరిష్టంగా రూ. 4 కోట్ల వరకు చెల్లించవచ్చు. ముఖ్యంగా ఈ రూల్ ద్వారా చెన్నై జట్టు బాగా లాభపడింది. ధోనీ లాంటి ఆటగాడిని కేవలం రూ. 4 కోట్లకే దక్కించుకుంది. అతని కోసమే ఇలాంటి రూల్ ను రూపొందించారా? అని చాలా విమర్శలు వెల్లువెత్తాయి. అలాగే సందీప్ శర్మకు కూడా అన్ క్యాప్ట్ ఫ్లేయర్ హెడాలోనే ఐపీఎల్ ప్రాంపైజీ రాజస్థాన్ రాయల్స్ రిటైన్ చేసుకుంది. ఇలా 12 మంది ఫ్లేయర్లను రిటైన్ చేసుకోగా.. ఇందులో అంతర్జాతీయ క్రికెట్ ఆడి లాభపడిన ఐదుగురు క్రికెటర్లు ఉన్నారు. ఐపీఎల్లో యువ ఆటగాళ్లకు అందించే ప్రైజ్ మనీపై అంక్షలు ఉండాలని అవసరమందని గావస్కర్ అభిప్రాయపడ్డాడు. ఐపీఎల్ వేలంలో అంచనాలకు మించి, కోట్ల రూపాయలకు అమ్ముడు పోయిన ఫ్లేయర్లు తర్వాత అటల్ ఫోరంగా విఫలమయ్యారని గుర్తు చేశాడు. ఇలా పెద్దమొత్తంలో వచ్చిన అమౌంట్ ఆటగాళ్ల ఏకాగ్రతను, ఆటపై చిత్తశుద్ధిని దెబ్బతీస్తోందని వ్యాఖ్యానించాడు. ఆటగాళ్లలో ఆడాలన్న కోసం, చంపేస్తుందని పేర్కొన్నాడు. ఏదేమైనా ఐపీఎల్ యాజమాన్యం దీనిపై దృష్టి సారించాలని పేర్కొన్నాడు. ఇక గతేడాది మెగా వేలంలో కోట్లాది రూపాయల ధరతో ఆటగాళ్లపై కనకవర్షం కురిసింది. రూ. 27 కోట్లతో రిషభ్ పంత్ ను లక్ష్మీ సూపర్ జెయింట్స్ సొంతం చేసుకుంది. 18 ఏళ్ల లీగ్ చరిత్రలో తనే అత్యంత ఖరీదైన ఫ్లేయర్ కావడం విశేషం. అయితే తనకు పెట్టిన ధరకు అనుగుణంగా పంత్ రాణించలేక పోతున్నాడు. ఇప్పటివరకు ఆడిన మ్యాచ్ లో కేవలం ఒకే ఒక అర్ధ సెంచరీ సాధించాడు. దీని వల్ల ఫ్లే ఆఫ్ ఎలిమినేషన్ అయిన లక్ష్మీ నిలిచింది. ఇక పంత్ మాదిరిగానే అంచనాలకు మించి కనకవర్షం కురిసిన కొంతమంది ఆటగాళ్లు తుస్సుతున్నారు. కనీసం రంజీ మ్యాచ్ లు కూడా ఆడిన ఆటగాళ్లపై దెబ్బలు కుమ్మరించడంతో, అందులో కొంతమంది ఫోరంగా విఫలమై నిరాశ పరుస్తున్నారు. ఐపీఎల్లో ధన ప్రవాహంతోనే ఇలాంటి ప్రతికూల పరిస్థితులు ఎదురవుతున్నాయని గావస్కర్ ఆందోళన వ్యక్తం చేస్తున్నాడు. మున్ముందు ఐపీఎల్ యాజమాన్యం దీనిపై ఎలాంటి చర్యలు తీసుకుంటుందో చూడాలి.



క్షమాపణలు చెప్పేసిన సోనూ నిగమ్




కొన్ని రోజులుగా సింగర్ సోనూనిగమ్ పేరు వార్తల్లో నిలుస్తోన్న విషయం తెలిసిందే. తాజాగా ఆయన కర్ణాటక ప్రేక్షకులకు క్షమాపణలు చెప్పారు. బెంగళూరులో జరిగిన కాన్ఫరెన్స్ ఆయన చేసిన కామెంట్స్పై 'కర్ణాటక రక్షణ వేదిక' బెంగళూరు సీటీ యూనిట్ అధ్యక్షుడు ధర్మరాజ్ ఇచ్చిన ఫిర్యాదు మేరకు కేసు నమోదైన విషయం తెలిసిందే. తాజాగా ఈ మొత్తం వ్యవహారంపై సోనూనిగమ్ క్షమాపణలు చెప్పారు. మొదట తన కామెంట్స్పై పూర్తి వివరణ ఇచ్చిన ఆయన.. తాజాగా మరో పోస్ట్లో కన్నడ ప్రేక్షకులకు క్షమాపణలు చెప్పారు. సార్ కర్ణాటక.. నాకున్న అహం కంటే మీపై ఉన్న ప్రేమ ఎక్కువ అని పోస్ట్ చేశారు. ప్రస్తుతం ఆ పోస్ట్ వైరల్గా మారింది. ఇక ఈ వ్యవహారంపై వారంతాగా ఇన్వెస్టిగేషన్కు హాజరుకావాలంటూ బెంగళూరు పోలీసులు గాయకుడికి నోటీసులు జారీ చేశారు. మరోవైపు, సోనూపై 'కర్ణాటక ఫిల్మ్‌ఫౌంటెన్ ఆఫ్ కామర్స్' బ్యాన్ విధించినట్లు - సమాచారం. ఏప్రిల్ 26న సోనూనిగమ్ బెంగళూరులో ఓ కాన్ఫరెన్స్ నిర్వహించారు. ఆ వేదికపై ఆయన పాటలు పాడుతున్న సమయంలో ఓ అభిమాని కన్నడలోనే పాడాలంటూ డిమాండ్ చేశారు. దీంతో, సమానం కోల్పోయిన సోనూ పాడడం ఆపేసి కన్నడ ప్రేక్షకులను ఉద్దేశించి మాట్లాడారు. భాషపై తనకు కూడా అభిమానం ఉందన్నారు. కన్నడ భాషను తాను గౌరవిస్తానని చెప్పిన ఆయన.. ఆ అభిమాని తనను బెదిరించినట్లు - మాట్లాడటం నొప్పించిందన్నారు. పహలాం వివాదాన్ని ప్రస్తావించారు. 'పహలాంలో ఏం జరిగిందో దానికి ఇదే కారణం. కచ్చితంగా ఇదే.. ఇప్పుడు మీరు ఏం చేశారో అలాంటి కారణంగా ఆ దాడి జరిగింది. డిమాండ్ చేసే ముందు కనీసం మీ ముందు ఎవరున్నారో చూడండి' అని ఘాటుగా స్పందించారు.



క్యాథరిన్ థెస్రాకు బంపర్ ఆఫర్

టాలీవుడ్లో అందం అభినయంతో ఆకట్టుకొనే గ్లామర్ హీరోయిన్ లో క్యాథరిన్ త్రెసా ఒకరు. 'చమ్మక్ చలో' మూవీతో టాలీవుడ్లోకి ఎంట్రీ- ఇచ్చి నానితో 'పైసా', అల్లు అర్జున్తో 'ఇద్దరు అమ్మాయిలతో', 'రుద్రమదేవి', 'సరైనోడు' వంటి చిత్రాల్లో నటించింది. వరుస విజయాలతో దూసుకెళ్లిన క్యాథరిన్ తెరపై కనిపించి చాలాకాలం అవుతుంది. అవకాశాలు తగ్గడంతో సైలెంట్ అయిపోయింది. సోఫీల్ మీడియాలో కూడా కనిపించడం లేదు. ఇక తాజాగా ఈ అమ్మడు బంపర్ ఆఫర్ కొట్టేసింది..మెగాస్టార్ చిరంజీవి, దర్శకుడు అనిల్ రావిపూడి కాంబోలో మంచి ఫ్యామిలీ మూవీ తెరకెక్కుతున్న విషయం తెలిసిందే. ఈ సినిమా షూటింగ్ మే లాస్ట్ వీక్ లో ప్రారంభం కానుంది. పూజా కార్యక్రమాలు, ఓపనింగ్ అయిపోయింది కాబట్టి నేరుగా

సెట్స్ లోకి వెళ్ళిపోతారు. ఇక ముందు నుంచి వైరల్ అవుతున్నట్లుగా మెయిన్ హీరోయిన్గా నయనతార ఒకే అయిన విషయం తెలిసిందే. ఇక రెండో కథానాయికగా క్యాథరిన్ త్రెసా ఒకే అయ్యిందట. సెకండ్ హీరోయిన్ అయినప్పటికీ చిరుతో ఒకటి రెండు పాటలు ఉండదోతున్నాయట. అయితే ఇక్కడ క్యాథరిన్ చిరుకి సంబంధించి ఓ వార్త వైరల్ అవుతుంది..ఏంటీ అంటే.. చిరంజీవీ నటించే అవకాశం క్యాథరిన్ కు 2017లోనే వచ్చిందట. 'బ్లైడ్ నెంబర్ 150' కోసం వివి వినాయక్ తొలుత ఆమెనే అనుకున్నారు. కానీ సుష్మితతో వచ్చిన విభేదాల కారణంగా క్యాథరిన్‌ని తప్పించి కాజల్ అగర్వాల్‌ని తీసుకున్నారు. ఇక కట్ చేస్తే తొమ్మిది సంవత్సరాల తర్వాత క్యాథరిన్ తిరిగి ఆ ఛాన్స్ దక్కించుకోవడం విశేషం.



అనసూయకు ఫ్యామిలీ సపోర్ట్

అనసూయ భరద్వాజ్.. ఈ పేరుకు పరిచయం అక్కర్లేదు. బుల్లి తెరపై జబర్దస్త్ షో ద్వారా యాంకర్గా ఎంట్రీ- ఇచ్చి సెన్సేషన్ క్రియేట్ చేసింది. తన అందం, అభినయంతో చెరగని ముద్ర వేసుకుని, తనకుంటూ స్పెషల్ ఇమేజ్ను సొంతం చేసుకుంది. ఈ ఇమేజ్ కాస్త తనకు వరుస సినిమా అవకాశాలు కూడా తెచ్చి పెట్టింది. ఇప్పటి వరకు 'క్షణం', 'రంగస్థలం', 'పుష్ప', 'ఖిలాడీ' వంటి చిత్రాలతో మంచి గుర్తింపు తెచ్చుకుంది. చివరిగా పుష్ప 2, రాజాకార్ వంటి చిత్రాల్లో నటించింది. నెక్స్ట్ పవన్ కళ్యాణ్ 'హరి హర వీరమల్లు : పార్ట్ 1' చిత్రంతో అలరించబోతోంది. అలాగే వీటితో పాటు-గా 'ఫ్లాష్ బ్యాక్', 'వోల్ట్' అనే చిత్రాల్లో నటిస్తూ బిజీగా ఉంది. ఇక మూవీస్ విషయం పక్కన పెడితే వ్యక్తి గతంగా అనసూయ చాలా స్ట్రాంగ్ అని చెప్పాలి. ఆమె వస్త్రధారణ పై ఎన్నో ట్రోల్స్ వస్తున్న ఎదుర్కొంటూ వారికి తగిన సమాధానం ఇస్తూ ఉంటుంది. అయితే తాజాగా ఈ అమ్మడు కెరీర్ విషయంలో తన ఫ్యామిలీ సపోర్ట్ గురించి ఇంట్రెస్టింగ్ విషయాలు వంతుకుంది..ఇలాంటి బట్టలు వేసుకుంటే ఇంట్లో వారు ఆమెను ఏం అనడం లేదా? అని కొన్ని ప్రశ్నలు సోఫీల్ మీడియా వినిపిస్తున్నాయి వాటి మీద మీ అభిప్రాయం ఏంటని ప్రశ్నించగా.. అనసూయ మాట్లాడుతూ.. 'ఇంట్లో భార్యగా, కోడలిగా, తల్లిగా, ఒక మహిళగా నా బాధ్యతలు నిర్వహిస్తూనే ఉన్నాను. అందుకే నా కుటుంబం మొత్తం నా వృత్తికి ఎంతో సహకరిస్తారు. నా భర్త సుశాంత్ భరద్వాజ్ తో తెరపై 15 ఏళ్ల వరకు నా కెరీయర్ ఉంటుందని ముందే పర్మిషన్ తీసుకున్నా. అనుమతి తీసుకున్న తర్వాతే టెలివిజన్ రంగంలో అడుగు పెట్టాను. ఇక డ్రెస్సింగ్ విషయంలో నేను నా ఫ్యామిలీ క్లారిటీగా ఉన్నాం' అంటూ చెప్పుకొచ్చింది.

విలేకరులు కావాలెను

రెండు తెలుగు రాష్ట్రాల్లో వెలువడుతున్న తెలుగు దినపత్రిక ప్రజానావలో పని చేయుటకు మా సంస్థ ఆహ్వానం పలుకుతోంది

రాజన్న సిరిసిల్ల జిల్లాలోని అన్ని మండలాల్లో, పట్టణంలో పనిచేయుటకు విలేకరులు కావాలెను.

మండలాల్లో, అర్బన్, పట్టణ కేంద్రాల్లో పనిచేసే వారికి కనీస అర్హత ఇంటర్మీడియట్

స్టాఫ్ రిపోర్టర్, ఆర్గనైజర్, ఇన్చార్జ్ లకు కనీస అర్హత డిగ్రీ ఉండాలి

నోట్: 'ప్రజానావ' సంస్థ పేరుతో ఎవరైనా బెదిరింపులకు పాల్పడితే యాజమాన్యం దృష్టికి తీసుకొస్తే కఠినచర్యలు తీసుకుంటాం

☎ 9676667020, 7288825681

Chhotu

5 కేజీల ఇండెన్ FTL సిలిండర్

- అర్డర్ తో పనిలేదు..
- ఏదైనా అమ్మకం పాయింట్ వద్ద రిఫిల్ చేసుకోవచ్చు

శ్రీ భువనేశ్వరి ఇండెన్ గ్యాస్ ఏజెన్సీ

కూరగాయల మార్కెట్, వేములవాడ.

ఫోన్: 08723-238989.

వి. కిషోర్

MUNNA

అన్నీ కొత్త 2 కేజీల ఇండెన్ FTL సిలిండర్

మున్నా 2 కేజీ సిలిండర్, ఇప్పుడు అతి తక్కువ ధరలో..

అర్డర్ తో పనిలేదు..

త్వరగా అందుబాటులో..

సరసమైన ధరలో..

మా వద్ద ఫైర్ బాల్స్ లభించును

Cylinder : మా వద్ద 2 కేజీల మున్నా, 5 కేజీల చోటు సిలిండర్లు (FTL) అందుబాటులో ఉన్నవి..

మీ వద్ద ఉన్న ఇండెన్ సిలిండర్లు తీసుకొని ఫైల్ సిలిండర్లు ఇవ్వబడును

గమనిక: మా వద్ద సురక్ష ట్యూబ్స్ లభించును